

MASTER NEGATIVE NUMBER

6175.11

தமிழரசு

மலர் 1, இதழ் 4

January / February 1924

Record no. 1022

Tamilaracu
Malar 1, ital 4
January / February 1924

Record no. 1022

தமிழரசு.

(—(—)——)

வணக்கம்.

அங்கயற்கண்ணம்மை.

“பொங்குருச் செல்வங் கல்வி பொருவிலா வாய்மை தாய்மை
இங்கெமக் கருள் வல்ல கிணையிலா வெம்பி ராட்டி.
பங்கயத் தடஞ்சூழ் கூடற் பவனமால் வரையை நீங்கா
அங்கயற் கண்ணி மங்கை யடிக்கம லங்கள் பேற்றி.”

பெரும்பற்றப்பூலியூர் நம்பி.

மலர்-க. } உருத்ரோத்தாரி ஸ்ரீ தைமீ } இதழ்-அ.
1924 ஸ்ரீ ஜனவரி-பிப்ரவரி

(கதாசரித் சாகரம்.)

வ ர ரு சி ச ரி த ம்.

88-ம் பக்கத்தொடர்ச்சி.

அரசன் அதனையறிந்து அம்மறையவனை அப்பொழுது கொல்ல
வேண்டாம் என்று நினைத்திவிட்டு வரூசியை நோக்கி உலர்ந்த மீன்
ஏன் நகைத்தது என்று வினாவினான். வரூசி அதனை நான் அறிந்து
சொல்கிறேன் என்று யோகநந்தனிடம் கூறிவிட்டுத் தனிமையான
ஒரிடத்தில் உட்கார்ந்துகொண்டு, மீன் நகைத்த காரணத்தைச் சிந்
தித்துக்கொண்டிருந்தான். அப்பொழுது ஸரஸ்வதி தேவியானவள்
அவனெனினில் தோன்றி “நீ இன்றிரவு இப்பிணமாத்தில் ஏறிப்பெர
ளித்திரு. அப்பொழுது மீன் நகைத்தற்குரிய காரணத்தை ஐயமின்றி
யறிந்து கொள்வாய்” என்று கூறி மறைந்தான். வரூசி அத்தேவி
கூறிய வண்ணமே அன்றிரவில் அப்பணியின்மேல் ஏறியிருந்தான்.
நள்ளிரவில், அம்மாத்தின் கீழே, தன்னுடைய மக்களுடன்கூட ஒரு
பயங்கமான அரக்கி வந்துநிற்பதை வரூசிகண்டான். அப்பொழுது
உண்பதற்கு ஏதாவது தருவாயாக என்றுகேட்ட தன் மக்களோடு
அவள், “சிறுவர்களே! நானைக்காலையில் உங்களுக்கு வேதியனுடைய
மாயிசம் கொடுக்கிறேன். அதுவரையிலும் பொறுத்திருங்கள். இப்
பொழுது அம்மறையவன் கொல்லப்படுவான் என்று நினைத்தேன்;

கொல்லப்படவில்லை. நாளைக்குக்கொல்லப்படுவான்; அப்பொழுது தருகிறேன்” என்றான். அதனைக்கேட்ட அவளுடைய சிறுவர்கள், “இப்பொழுது எக்காரணத்தால் அம்மறையவன் கொல்லப்படவில்லை” என்றுவினவ, அரக்கி, “சிறுவர்களே! கொல்லப்படக் கொண்டு போகும் அவ்வேதியனை நோக்கி, ஓரிறந்த மீன் நகைத்தது என்னும் காரணத்தால், அரசன் இப்பொழுது அவனைக் கொலைசெய்யவில்லை” என்றான். திரும்பவும் அச்சிறுவர்கள், “தாயே! அம்மீன் ஏன் நகைத்தது?” என்றுவினவ, அரக்கி, “இவ்வரசனுடைய இராஜ்யத்திலுள்ள பெண்டிர்பாவரும் கெடுக்கப்பட்டவர்களாக இருக்கிறார்கள். அந்தப் புரத்தில் ஆடவர்கள் பெண்டேவடம் பூண்டுகொண்டு மறைந்தொழுகிறார்கள். அவற்றையெல்லாம் இவ்வரசன் அறியாமல் ஒரு குற்றமுமற்ற அம்மறையவனைக் கொலை செய்கின்றானே என்று அவ்வுயிற்றம்மீன் நகைத்தது” என்று கூறினாள்.

வாருசி, அதனைக்கேட்டு, அவர்கள் சென்றபிறகு அம்மரத்திலிருந்து கீழே இறங்கி, விடியற்காலையில் அரசனுக்கு மீன் நகைத்ததன் காரணத்தைத் தெரிவித்தான். அரசன் அதனைக்கேட்டு அந்தப் புரத்தையடைந்து பரிசோதித்துப் பார்க்கப் பெண்டேவடம் கொண்ட ஆண்மக்கள் இருப்பதைக்கண்டு, வாருசுகூறியது உண்மை என்று தெரிந்து வாருசியை வெகுமானித்து அம்மறையவனையும் கொலையிலிருந்து விடுவித்தான். அரசனுக்கு நேர்ந்த இத்தகைய அவமானத்தை வாருசி போக்கி அரசனைத் துன்பமற்றவனாகச் செய்தான். இதுநிர்க்,

பின்னர் ஒருகால் புதியவனுள் சித்திரம் எழுதுவோன் ஒருவன் அரசனையடைந்து தான் அத்தொழிலில் வல்லோன் என்பதைத் தெரிவிக்க, அரசன் தன்னையும் தன் தேவியையும் படம் எழுதிக் கொண்டுவரச் சொன்னான். அவன் அவ்விதமே அவ்விருவரையும் வரைந்து அப்படங்களை அரசனிடம் கொடுத்தான். அப்படங்களில் வரையப்பட்ட உருவங்கள், வார்த்தைமாத்திரம் கூறவில்லையே தவிர மற்ற எல்லா விஷயங்களிலும் அவை உயிருள்ள உருவங்கள் போலவே காணப்பட்டன. அவற்றைக்கண்டு அரசன் சித்திரமெழுதுவோனை வியந்து அவனுக்கு வெகுமதியளித்து அப்படங்களைச் சித்

திர சாலையில் வைக்கும்படி கட்டளையிட்டான். அப்படங்களும் அவ்விதமே சித்திரசாலையில் வைக்கப்பட்டன.

அப்பொழுது ஒருநாள் வாருசி, அப்படங்கள் வைக்கப்பட்டிருக்கும்மையை யடைந்து அப்படங்கள் எழுதப்பட்டிருக்கும்மையை விபந்து கொண்டாடினான். அவன் இராஜமஹிஷியின் படத்தைப் பார்த்து, இது மிக்க அழகுள்ளதாக இருந்தாலும், மற்ற அவயவங்களின் இலக்கணத்தைப் பார்க்கும்பொழுது மேகலையை யணிந்த கொள்ளக்கூடிய இடையின் கீழ்ப்பாகத்தில் ஒருசிறு மறு இருக்க வேண்டும் என்று சாமுத்திரிகாலக்ஷணத்தின்படி யறிந்த அப்படத்தின் அவ்விடத்தில் எழுதுகோலை எடுத்து ஒருசிறு மறுவை எழுதி விட்டுச் சென்றான். பின்னர் அரசன் அவ்விடத்தையடைந்து பார்க்கத் தேவியின் படத்தில் புதிதாக ராஜஸ்யமான இடத்தில் ஒருமறு எழுதப்பட்டிருப்பது கண்டு, இங்ஙனம் செய்தது யார் என்று அங்கு நின்றவர்களை உறுத்துக்கேட்க, அவர்கள் யாவரும் வாருசியே அம்மறுவியைச் செய்தது என்று கூறினார்கள். அதனைக்கேட்ட அரசன் மிக்க சினமடைந்து ‘தேவியினுடைய மறைவான இடத்திலுள்ள மறுவை வாருசி எவ்விதம் அறிந்தான். அது என்னைத்தவிர மற்றவர்கள் அறிவதற்கு நியாயமில்லையே; அவன் நமது அந்தப்புரத்தில் துழைந்து பெண்டினாக் கெடுத்திருக்க வேண்டும்; அதுபற்றியே அவன் நமது அந்தப்புரத்தில் பெண்டேவடம் கொண்ட ஆண்மக்கள் இருக்கின்றனர் என்று கண்டறிந்ததும்’ என்று தனக்குள் கருதித் தனது இயல்பான பகைவனாகிய சகடாலன்யழைத்து ‘வாருசி என் தேவியைக் கெடுத்துவிட்டமையால் நீ அவனைக் கொலைசெய்துவிட்டு எனக்குத் தெரியப்படுத்துக’ என்று கட்டளையிட்டான். கயவர்களுடன் நட்புக்கொண்டு அவர்களுக்கு நன்மையைக் கூறுபவர்கள் இவ்விதமான கதியையடைய வேண்டியதே.

அரசன் கூறியதைச் சகடாலன்கேட்டு வெளியில்வந்து, “வாருசியைக் கொல்லும் வல்லமை என்னிடத்தில் ஏது? அன்றியும் அவன் தெய்வத்தன்மை பொருந்திய அறிவுள்ளவன். அதனுடன் அவன் என்னை ஆபத்திலிருந்தும் காப்பாற்றினவன். இவற்றிற்கெல்லாம் மேலாக அவன் ஒரு பிராமணனாக இருக்கின்றான்; ஆதலின்

எத்தவழியாகப் பார்க்கினும் அவனைக் கொல்லக்கூடாது. ஆதலின் நான் அவனை இப்பொழுது மறைத்து வைத்திருப்பேன்” என்று கருதி வருசியையடைந்து அரசனுக்குண்டாகிய அகாரணமான கோபத்தையும் அதனால் அவன் வருசியைக் கொலைசெய்யக் கட்டளைபிட்டதையும் கூறிச் சகடாலன் தான் அவ்விதம்செய்யப்போவதில்லை என்றும், அதற்குமாறாகவேறொருயிர்ப்பிராணியைக் கொன்று அதன் இரத்தத்தை அரசனுக்குக் காட்டிவிட்டு வருசியைக் கொன்ற தாக்கூறி அவனைத் தன்னுடைய இல்லத்திலேயே மறைவாகவைத்துக் காப்பாற்றப்போவதாகவும் கூறினான். வருசி, சகடாலன்கூறிய வண்ணமே அவனுடைய வீட்டில் மறைந்து வாழ்ந்து வந்தான் சகடாலனும் இரவில் ஒருயிர்ப்பிராணியைக் கொன்று வருசி கொல்லப்பட்டுவிட்டான் என்று பிரசித்தப்படுத்தினான்.

இவ்விதம் தன்னிடத்தில் அன்புவைத்துள்ள சகடாலனை நோக்கி, வருசி, “என்னை மற்றவர்களால்கொல்லமுடியாது. எனக்கு ஒரு இராக்கூலன் நண்பனாக இருக்கின்றான். அவனை நான் நினைத்த மாதிரித்தான் என் எதிரில்வந்துகின்று நான் விரும்பினால் இவ்வுலகத்தையும் விழங்கிவிடுவான். அவனால் இவ்வாசனைக் கொன்றுவிடலாம் என்று நீகூறுமிடத்து, இவ்வாசன் என்னுடைய தோழனான இத்திரத்தனனும். அன்றியும் மறைபவன்; ஆதலால் நான் அவனைக் கொல்ல விரும்பவில்லை” என்றுகூறச்சகடாலன் வருசியை நோக்கிச் “சுவாமி! நான் அவ்விராக்கூலனைப் பார்க்கவேண்டும் எனவிரும்புகின்றேன்” என்றுகூற, வருசி அப்பொழுதே அவ்விராக்கூலனை மனத்தினால் நினைக்க அவன்வந்து எதிரில்கின்றான். அவனைச் சகடாலன் கண்டு அச்சமும் வியப்புமடைந்தான். பின்னர்ச் சிறிதுபொழுதில் இராக்கூலன் மறைந்துவிடச் சகடாலன் வருசியை நோக்கிச் “சுவாமி! உமக்கும் இவனுக்கும் தோழமையுண்டாயது எவ்விதம்” என்றுவினவ, வருசி “சகடாலனே! முன் இந்நகரத்தை இரவில் காப்பதற்கு நகரத்தலைவர்களை அரசன் நியமித்திருந்தான். ஒவ்வோரிரவும் அவர்களில் ஒவ்வொருவராகக் குறைந்துகொண்டு வந்தார்கள். அதன் காரணத்தை யறிவதற்கு அரசன் என்னையும் ஒரு நகரத்தலைவனாகச் செய்தான். (தொடரும்) பத்திராசிரியர்,

52-ம் பக்கத் தொடர்ச்சி.

சமுத்திரசித்து.

இவன் இராச்சியத்தைத் தன் முன்னோண்டினும் மிசால் மாக்கிக்கொண்டு அரசாண்டான். இவன் காலத்தில் கன்னியாகுமரிக்கு வடக்கே ஒருகாலவாய் கிழக்கு மேற்காக வெட்டி, அதனால் கிழக்கையும் மேல்கடையும் சம்பந்தப்படுத்தி அதன் வழியாகக் கப்பல்கள் போய்வரும்படி செய்து புகழ்பெற்றான். இவன் வசம் பலமாக்கல்களிருந்தன. இவனது ஆட்சி வடகடல் வரையிற்பாசியிருந்தது. அப்பால்மைத்திரிபலன் என்பவன் தோன்றி அரசனானான்.

மைத்திரிபலன்.

நகரக்கம் முதலிய நற்குணங்களெல்லாம் இவ்வாசனோடு பிறந்து வளர்ந்தன. இவன் கல்லாததானும் பயிலாத ஆயுதமும் இல்லை. மன்னுயிரைத்தையுந்தன்னுயிரைப்போல வெண்ணிப் பாதுகாத்துவந்தமையால் இவ்வுலகிலுள்ளாரைவரும் இவனிடத்தையிடுக அன்புபூண்டனர். ஏனையாசர்களும் இவனிடம் கட்டளைப்படியே நடந்து வந்தனர். பூமிமுழுதும் செழிப்புற்று; யாவரும் கவலையும் தீர்ச்செயலுமின்றி வாழ்ந்தனர்.

இக்கனம் மைத்திரிபலன் தனக்கென வாழாப்பிறர்க்குரியானையச் செங்கோல் செலுத்திவருநாளிலே ஒருநாள் இயக்கர் ஐவர் இவன் நாட்டிற்கு வந்து சேர்ந்தனர். இயக்கர் யாவருமே பயங்கரமான ரூபமும் குரூரமான் எண்ணமுஞ் செயலும் பூண்டவர்; அவர்களுள்ளும் இவ்வைவரும் மிகக்கொடியொன்று தம் அரசனாலே தூர்த்தப்பட்டு வந்துசேர்ந்தவர். இக்கொடியார் மைத்திரிபலனுடைய நாட்டில் யாருக்கேனும் தீங்கிழைக்கவேண்டுமென்றெண்ணிச் சுற்றித்திரிந்தும் அவர்களாலியலவில்லை.

அப்பால் இவ்வைவரும் வேதபருருவம்பூண்டு ஒருகாட்டின் வழியாகப் போய்க்கொண்டிருக்கையில் ஒருமாத்கின் கிழலில் கவலை யற்ற உட்கார்த்த பாடிக்கொண்டே கயிறுதிரிக்கும் ஒரிடையனைக் கண்டு “இங்கு நீ பயமற்றுத்தனியாக விருக்கின்றனியே; இப்படியிருக்கலாமா?” என்று வினவினர். அதற்கு அவன் “ஐயன்மீ! இவ்

*இதுவே பாம்பன் கால்வாய்போலும்.

† இம் மைத்திரிபலன் என்னும் சோழவாசன் சரிதம், வடமொழியில் ஆரிய குரால் செய்யுளும் உரை நூலுமாகக் கலந்து எழுதப்பெற்ற ஜாத் மாலு என்னும் அருமையான பெணத்தாலில், மிகவும் விரிவாக விளக்கப்பட்டுள்ளது. பண்டித ஐயாவர்கள் கருத்து முழுதும் அந்நூலின் கருத்தை ஒத்தனனது. (பு-ர்)

வுலகத்திற்குக் கண்கண்ட தெய்வமாகிய எங்கள் அரசுனிருக்கும் போது எனக்குப்பயம் ஏது? இந்த இராச்சியத்தில் குடிகள் எங்கும் சஞ்சரிக்கலாம்; அவர்கள் யாருக்கும் பயப்படவேண்டியதில்லை” என்றான். அதுகேட்ட இயக்கர் அவனைப்பார்த்து “நீ இங்கே மனிதருக்குப்பயப்படவேண்டியதில்லை; ஆயினும், கொடிய அரசுக்கர், இயக்கர் முதலியவர்கள்வரின் அவர்களுக்கும் அஞ்சவேண்டுவதில்லையோ?” என்று கேட்க, அவன் “ஆம் அஞ்சவேண்டியதில்லை” என்று சொல்லி அரசனை வாயார்ப்புகழ்ந்தான்.

இவற்றையெல்லாங்கேட்ட இயக்கர், அவ்வரசனைப் பரிசோதிக்க வெண்ணி அவனிடம்போய் “அரசனே! நீ வேண்டியவேண்டியவர்க்கு ஈயியல்புடையவனெனக்கேட்டு உன்னிடம் யாசிக்கவந்தோம். நாங்கள் இப்பொழுது மிகவும் பசித்திருக்கிறோம். எங்களுக்கு நல்ல உணவுதந்தருளவேண்டும்” என்றனர். அது கேட்ட அரசன் “அப்படியேயாகட்டும், போய் உண்ணுங்கள்” என்று சொல்லிப் பரிசாரகரை யழைத்து “இவ்வைவருக்கும் நல்லவுணவு கொடுங்கள்” எனக்கட்டளையிட்டான். அது கேட்ட இயக்கர் “வேந்தே! எங்களுக்கு அன்னம் வேண்டாம். நாங்கள் வேண்டும் உணவை நீ தடையிலாமற் கொடுக்கக்கூடாமாறாச் சொல்லுவோம்” என்ற, அரசன் “ஐயன்மீர்! உங்களுக்குவேண்டிய உணவு எதுவாயினும் தருவேன், ஐயமின்றிக்கேளுங்கள்” என்றான்.

உடனே இயக்கரைவரும் தங்கள் கோரூபத்தை யெடுத்துக் கொண்டு “அரசனே! நாங்கள் இயக்கர், எங்களுக்குணவு ‘வெதுவெது’வென்ற குட்டோடு கூடிய மனிதரத்தழும் மாயிசமுமேயாம். அவற்றைத் தரவல்லையாயிற்கொடு” என்று வேண்டினர். பார்த்தான் அரசன்! அவனுக்கு இன்னது செய்வதென்று தோன்றவில்லை. அதனால் சற்றுநேரம் திகைத்து, “நல்லது இதற்கேன்நாம் யோசிக்க வேண்டும்? இந்தச் சரீரமோ அரித்தியமானது, என்றைக்கேனும் இது மண்ணாவது தின்னம். அங்நமம் வினேகழிவதிலும், இன்று இவர்களுக்குப்போகமாகும்படி செய்வது எவ்வளவு மேலானகாரியம்! அதனால் நமது வார்த்தை காப்பாற்றப்படுவதுமன்றி நமக்குப் புண்ணியமும் புகழும் உண்டாகும், மேலும் கடவுள் நம்மைப் படைத்

தது இவ்வுலகத்தைப் பாதுகாப்பதற்காகத்தானே? அப்படியிருக்க நம்மிடம்வந்துயாசித்த இவ்வுயிர்களை நாம் பாதுகாவராமல் விடுவது உசிதமாகுமோ? இவர்கள் கொடியராயினும் நமக்கென். இவர்களுக்குக் காக மற்றொரு மனிதனைக்கொல்வதும் அநீதியாம். ஆகவே கொழுத்த நம்முடையவுடலினின்றும் உதிராமாயிசக்களைக்கொடுத்து இவ்வைவரையும் திருப்திசெய்விப்பதே நமது கடமை” என்று இப்படித்தீர்மானித்து “உடனே நம் வைத்தியரைஇங்கே அழை” என்று ஒரு சேவகனை யேசினான். அதுகேட்ட மந்திரிகள் கூடிப் பல ரீதிகளைக்கூறித்தடுத்தும் அரசன் மனம் தடைப்படவில்லை. வைத்தியரும் வந்துசேர்ந்தனர். அரசன் அவரைக்கொண்டு தன் சரீரத்திலிருந்து ஐந்து இரத்தக்குழாய்களைத்துண்டித்து அவற்றின் துளிகளை இயக்கரிடக்கொடுக்கும்படி செய்து இயக்கரைப்பார்த்து, “அதிதிகளை! உண்ணுங்கள்” என்று விருப்பத்துடன் வேண்ட, அவ்வைவரும் சிறிதும் இரக்கமின்றி, அக்குழாயின் வழியே பெருகிவரும் புதிய ரத்தத்தைக்குடிக்கத் தொடங்கினர். பக்கத்திலிருந்தவரனைவரும் அலறித் தங்கள் கண்களைப்பொத்திக்கொண்டனர். அந்நிலையிலும் சுத்த வீரனாகிய அரசன் மனம் சலிக்கவில்லை.

இயக்கர் வேண்டியமட்டும் இரத்தத்தைக்குடித்து “அரசனே! போதும்” என்று நிறுத்தினர். உடனே அரசன் உடைவாளை யெடுத்துத் தன்னுடலிலுள்ள மாமிசத்தை அறுத்து (சிபியைப்போல) அவர்களுக்குக் கொடுக்கத் தொடங்கினான். அவ்வளவில் அக்கொடியார்மனமும் இரங்கிற்று. அவர்கள் அரசனைப்பார்த்து “வள்ளலே! உமது மகிமையையறிபாமல் நாங்கள் இப்பாதகத்தைச் செய்து விட்டோம். அதற்காக எங்களை மன்னிக்கவேண்டும். உமது கிருபா கடைச்சத்திலே எங்களுக்கு அறிவுண்டாயிற்று. இனிஇத்தகைய கொடுஞ்செயல்களை எவரிடத்துஞ் செய்யமாட்டோம். நாங்கள் ஐவரும் குடிக்கும்படி இரத்தத்தைக் கொடுத்ததினிலே உமக்கு இன்று முதல் ‘பஞ்சபன்’ என்னும் பெயர்வழங்கக்கடவது. உமக்கு மங்கள முண்டாகுக” என்று வாயாரவாழ்த்திச் சென்றனர். உடனே தேவர்கள் பூமாரிபொழிந்தனர். இந்திரன் ஓடிவந்து நல்ல மூலிகைகளைத் தருவித்துச் சாறுபிழிந்து அரசனதுடலெங்கும் பூசி இரணத்தை

யாற்றினான். அன்றுமுதல் மைத்திரீபலனுக்குப் 'பஞ்சபன்' என்னும் பெயர் வழங்கலாயிற்று.

வாதாசனேப் பணிகொண்டவன்.

மேற்கூறிய பஞ்சபனுக்குப் பின் பிரசித்தகுறிய இவ்வாசன் தன் வல்லமையினாலும் தெய்வ சகாயத்தினாலும் இப்பூமியையே யன்றித் தீவார்தாங்களிலும் சிலவற்றைக் கைப்பற்றி ஆளத்தொடங்கினான். அதனால் இவன் கப்பற் சண்டையிலும் தேர்ந்தவனாய் விளங்கினான். இவன் ஒருசமயம் போர்செய்வதற்காக மாக்கலத்தைச் செலுத்திக்கொண்டு கடலிலே விரைந்து செல்கையில், காற்றில்லாமையாலே அம்மாக்கலம் ஓடாதாக, உடனே தன் வல்லமையாலே வாயுவையழைத்துத் தனக்கு அனுகூலமாக விசம்படி செய்து கலத்தைச் செலுத்திப் போர்செய்து பகைவரை வென்று திரும்பினான். இவனுக்குப் பின் 'செம்பியன்' என்றொருவன் தோன்றினான்.

செம்பியன்.

இவன் காவிரிப்பூம் பட்டினத்திலே அகத்திய முனிவரின் கட்டளைப்படி இந்திரவிழா நடத்தத்தொடங்கினான். அதனால் நாடு மிகவும் செழித்தது. மனிதரெல்லாரும் எல்லாவாழும் பெற்றுவாழ்ந்தனர். இங்ஙனமிருக்கையில் சுவர்க்கலோகத்திலே அசுரர்பயம் அதிகமாயிற்று. அவ்வாசுரர் ஆகாயத்தில் இயங்கவல்ல மூன்று கோட்டைகளைச் செய்துகொண்டு தேவர்களை யெதிர்த்தனர். அதனால் தேவேந்திரன் இச்செம்பியனிடம் வந்து தனக்குதவி செய்யும்படி வேண்டி இவனையழைத்துச் சென்றான். இவனும் ஆக்குச்சென்று தன்னிடத்திருந்த தெய்வத்தன்மை பொருந்தியதொரு வானினாலே அக்கோட்டைகள் மூன்றையும் அழித்து அசுரரையடக்கித் திரும்பினான். அதுமுதல் இவன் 'துங்கெயிலெறிந்த தொடித்தோட் செம்பியன்' எனச் சிறப்பித்துக் கூறப்பட்டான். *

உபரிசான்.

இவன் தனக்கு முன்னிருந்த அசுரர்களைப் போலன்றி, இந்திராவிடமிருந்து எத்திசையும் செல்லவல்லதொரு விமானத்தைப்பெற்று அதிலேறிச் சென்று தேவருக்குதவியாய் நின்று அசுரரையழித்து 'உபரிசான்' எனக்கீர்த்திபெற்று விளங்கினான். ஆகாயத்திற் செல்லவல்ல விமானத்தை முதன் முதற் பெற்றவன் இவனே. (தொடரும்)

அ. கோபாலையர்.

*சோழர்களுக்குள்ள பொதுப் பெயர்களில் 'செம்பியன்' என்பதும் ஒன்று. அஃது இவனுக்குப்பின் உண்டாயிற்றுப்போலும்.

(67-ம் பக்கத் தொடர்ச்சி.)

பர்பியூல்:—வில்லி என்னும் குடியில் பர்பியூல் என்னும் நஞ்சு இருக்கிறது. இது சாதாரணமான குடியிலுள்ள நஞ்சைவிடப் பன்மடங்கு அதிகமானது. ஒரு சிகரெட்டைக் குடிப்பதில் உண்டாகிய நஞ்சானது இரண்டு அவுன்ஸ் நஞ்சுக்குச் சரியள வானதென்று சிகரெட்டு விலக்குச் சங்கத்தாரின் உதவித் தலைவரான மேல்நாட்டு டிபுணர் தெரிவித்திருக்கிறார். இது நாடி நரம்புத் தசைகளையும் மூளையிற்பொருந்திய தசைகளையும் கேடடையுமாறு செய்கிறது. இது நாடிகளைச் சிறுவயதிலேயே தளர்த்தி மனிதர்களின் புத்திக் கூர்மையைக் கெடுத்து நல்லொழுக்கத்திற்கு மாறுகச்செலுத்தி உடம்பு நடுக்கத்தில் கொண்டுவந்து விடுகிறது. சிகரெட்டுக்குடியில் பெருங்கெடுதிகள் உள என்பதைச் சுவனித்துக்கொள்ள வேண்டியது. இதனால் சுவாசக்குழாயும் இரத்தாசயமும் நுரையீரலும் கெடுதியடைந்து காசரோகம் என்னும் இருமல்வியாதி உண்டாகி எளிதில் தீராத அசாதாரண நிலையைக்கொண்டுவந்து விட்டுவிடுகிறது.

அக்ரோலின்:—சிகரெட்டைக் குடிக்கும்பொழுது அதன் சுற்றுக் கச்சிதமும் அளவாக எரிந்துகொண்டு வருகிறது. சுற்றுக்கச்சிதம் எரிவதின்மீது அக்ரோலின் என்னும் கொடிய நச்சுப்பொருள் வெளித்தோன்றி பெரும்புகையை உண்டாக்கி குடிப்பவர் மூளை பித்தேறிப் போம்படி செய்கிறது. சிகரெட்டுப் பழக்கமுடையவனை நஞ்சொடு பழகி விரைவிற்கு கெடுபவனென் றறியவேண்டியது.

புகையிலையைக் கையாடிவரும் விதங்கள்.

புகையிலையைக் கையாடிவரும் மாதிரிக்கேற்ப அதன்கெடுதியும் அத்துனை அளவாக விளைவிக்கப்படுகிறது.

(1) புகையிலையை வெற்றினை பாக்குடன் இட்டு மென்றடக்குதல்.

(2) மூக்குத் தூளாக்கி சுவாசத்தினால் உள்ளே வாங்கித் தலைக்கு எறிக்கொள்ளல்.

(3) புகையிலைத்துளை தலைப்பொடுகு பேன் முதலியவைகளுக்குத் தலைக்கு உபயோகித்தல்.

- (4) மூக்குத்துளை வாயிதழ்களில் துணித்துக் கொள்ளுதல்.
- (5) சுருட்டுப்பிடித்தல்.
- (6) சிகரெட்டுக் குடித்தல்.
- (7) சங்காளிலும் சிலம்பியிலும் குடாக்கிலும் வைத்து புகை குடித்தல்—என்ற விதங்களில் கையாளப்பட்டு வருகிறது.

மேற்கூறிய விதங்களில் வெற்றிலை பாக்குடன் இட்டு மென்ற டக்கிக்கொள்கின்ற முதலாவது விதத்தை முதலாவதாக எடுத்துக் காட்டவேண்டியது அவசியமாயிருக்கிறது. ஏனென்றால், நமது நாட்டினத்தற்போதைய மனிதவாழ்வு புகையிலையின்பயனைத்தழுவியே அதனைப் பெருந்துணையாக விடாமல் பற்றிக்கொண்டு செல்லுதலினு லேயாம்.

புகையிலையின் வகையும் அதனைக்கைக்கொண்ட நாடுகளும்.

நமது இந்தியாவில் உலர்ந்த புகையிலையை வெற்றிலை பாக்கு டன் சேர்த்து வாயில் அடைக்கிக்கொள்ளுவதில் சில பிரதேசங்கள் முன்னேறிக்கொண்டு வருகின்றன. அவற்றுள் வடபகுதியில் ஓரிஸாநாடு தலைமை பெற்றிருக்கிறது. வாங்காள நாட்டிலுள்ள தனவந்தர்களில் பெரும்பாலர் சூர்த்தி, ஜர்தா என்ற வாசனைப் புகையிலையில் மிக்க அவாவுடையவர்களாய் விளங்குகிறார்கள். வட இந்தியாவில் விலையாக்கப்படும் புகையிலையில் பெரும்பகுதி வங்காளத்தில் செலவழிந்துவிடுகிறது. தென்பகுதியிலுள்ள தமிழ்நாடும் கேரளநாடும் புகையிலையைக்கையாடும் மாதிரியைச்சற்றுக் கவனித் தால் வடபகுதி அவ்வளவு மேலேறிவிடவில்லையென்று தெரிகிறது. கேரளநாட்டினராகிய மலையாளிகள் பச்சைப்பாக்கில் ஒருதனும் அந் நாட்டு வெற்றிலையில் கால் அல்லது அரைவெற்றிலையும் வாயிலிட்டுக் கொண்டு காரமுள்ள உயர்ந்த புகையிலைத் துண்டொன்றையும் உடன் சேர்த்து நன்று அடக்கிக் கொள்ளுகின்றனர்.

அவர்கள் காரமமைந்த புகையிலையைத் தெய்வமாக மதித்து வடக்கன் புகையிலை, கிறுக்கன் புகையிலை, ஆகியவற்றை மற்றப் புகையிலையைவிட மிக்க உயர்வாய் ஆக்கித்து வருகிறார்கள். அவர் கள் பச்சைப்பாக்கை உபயோகத்தில் வைத்திருப்பதைப் பார்த்துத் தமிழ் நாட்டினரும் அங்ஙனமே கையாளும் போது பித்தத்தையும்

அப்பச்சைப்பாக்கு உண்டுண்ணிவிடுகிறது. அன்றியும் உடம்பி லுள்ள குட்டை வெப்பமான ஆவியாய்க் கிளப்பிக் செவித்துளையில் வெப்பத்தைக்காட்டி உடம்பெங்கும் வியர்த்துப் போம்படி செய்து விடுகிறது. மலையாளிகள் தேங்காயெண்ணெய் உபயோகித்து வருவ தாலும் ஏற்ற பூசாரத்திலிருந்து வருவதாலும், பச்சைப்பாக்காலுண் டாரும் கெடுதிமாற்றப்படுகிறது. முற்பட்ட ஆண்டுகளில் தமிழ் நாட்டார் புகையிலையை இரண்டு வகையாகப் பிரித்து அனுப்பித்து வந்தார்கள். அவற்றுள் ஒன்று கருப்பட்டிப் புகையிலை. மற்றொன்று உலர்ந்தபுகையிலை. கருப்பட்டிப் புகையிலை உலர்ந்த புகையிலையை விடத்தீமைசெய்வதில் குறைந்த தன்மையை யுடையது. ஏனெனில் பனைவெல்லம் குளிர்ந்த தன்மையும் பித்தத்தை அழிக்குந் தன்மை யோடு உடம்பினை வளர்க்கும் தன்மையும் கொண்டிருப்பதாலென்று அறியப்படுகிறது. தற்போது கருப்பட்டிப் புகையிலை அருகிப் போம்படி சில ஆண்டுகளாக வெளியேறிவந்துள்ள வாசனைப் புகை யிலை செய்து விட்டது. வாசனைப் புகையிலை வந்த பின்பு தான் நகரத்திலுள்ள தமிழ் மக்கள் பெரும்பாலர் தங்கள் பழய இயற்கை வாசனையை மறந்து வாசனைப் புகையிலையை மெதுவாகப் பின்பற்றிச் சிறிது முயற்சி எடுத்துக்கொள்ள முன் வந்தார்கள். புதியவாசனை ஏறிக்கொள்ளும் காலமானதால் வாசனைப் புகையிலை நகரங்களில் எங்குபார்த்தாலும் தலை தூக்கத்தொடங்கிவிட்டது. வெற்றிலைக் கடைகளோ தெருசந்துபொந்து மூலை முக்குரகர்ப்புறத்துள்ள ஓய்ந்த இடங்களிலெல்லாம் எங்குபார்த்தாலும் தாராளமாக கிறுவப்பெற்று வாசனைப்புகையிலையைத் தலைமையாகக்கொண்டு விளங்கத் தொடங் கின.

புகையிலை உபயோகத்தைக் கைக்கொண்டு வளர்த்து வருபவர் களே நாளொரு மேனியும் பொழுதொரு வண்ணமுமாக மாறிவா லானார்கள். புகையிலையை உற்சாகத்திற்கும் உல்லாசத்திற்கும் ஓர் அரிய மூலிகையென்று பாராட்டலானார்கள்.

புகையிலை பேடுபுவர்களின் தமாஷாக்களை ஆராயாது மதித்த மற்றவர்களும் அவர்கள் மாதிரியைப் பின்பற்றிப் பெரும்பாலும் புகையிலைத் தோழர்களாகவே நகரெங்கும் மலிந்து வருகிறார்கள்.

இரண்டொரு வருடத்திற்குள் வாசனைப் புகையிலையைக்கொஞ்சக்கொஞ்சமாகக் கைநெகிழவிட்டு அதற்கீடாக உலர்ந்த புகையிலையிற் சிறந்ததென சில விடங்களில் விளைந்துவரும் புகையிலையினருமையைப் பாராட்டினார்கள். அதற்குக் காரணம் வாசனைப்புகையிலையில் கெடுதியிருக்கிறதென்றும் பல் எயிற்றைத் தின்றுவிடுகிறதென்றும் அதில் சேர்த்திருக்கும் உபரிச் சாக்குகள் பல்லினையுக் கெடுத்து விடுகிறதென்றும் வாய்ப்புண்ணும் வேக்காடும் உண்டுபண்ணி விடுவதோடு குழம்புமுதலிய காரங்களைச் சோற்றோடு சேர்த்துச்சாப்பிடக் கூட முடியவில்லை என்றும் கூறினார்கள்.

கடைசியாய் வாசனைப் புகையிலையான ஆரம்பப்படிப்பில் தேறிக்கலப்பில்லாது உலர்ந்த தனிமையான சிவபுரிப் புகையிலை, அலையாங்குளம் புகையிலை, வேதாரணியம் புகையிலை, பூங்குடிப்புகையிலை, ஆவியூர்ப்புகையிலை, யாழ்ப்பாணம்புகையிலை, வடக்கன்புகையிலை, கிழக்கன்புகையிலை ஆகிய எல்லாப்புகையிலைகளிலும்தேறித்தெளிந்த அனுபவமுடையவர்களாய் ஆகிவிட்டார்கள். அதன் பின் வெற்றிலையோடு எந்தப்புகையிலையைச்சிறந்ததாகத் தீர்மானித்துப் போட்டாலும் அசிகரோம் வாயில் வைத்திருக்க முடியாது உமிழ்ந்து விட்டு எல்லாப்புகையிலைகளும் உற்சாக மில்லாது போனமைக்காகச் சலிப்படையலானார்கள். அத்தருணத்தில் புகையிலை அனுபவியான சிறந்த கிபுனர் ஒருவர், புகையிலையில் முடிவுகண்டு சலித்துப்போனவர்க்கென்று ஒரு அரும்பொருளைக்கண்டுபிடித்துக் கொடுத்தார். அதனை வெற்றிலையோடு போட்டு இருகவுளிலும் நெடுநேர மடக்கி வைத்துப் பார்த்துப் புகழ்ந்துபாராட்டிப்பேருவதை கொள்ளலானார்கள். அந்த அரும்பொருளைத் தீவிரமென உடனே சொல்லிவிடுவதற் பெருமையில்கையென்றே சற்று நிறுத்திவைத்தேன். எதுவும் ஒரு காலத்தில் வெளியாய்விடக்கூடுமானதால் அதனைச்சொல்லிவிடுகிறேன். அதுதான் ஒவ்வொரு புகையிலையிலும் இருபக்கத்திலுக்களைத் தாங்கிக்கொண்டிருக்கும் நடுநாம்பின் அடிக்கட்டை அல்லது அடிக்கம்பு அல்லது புகையிலைக்குச்சியாம். (தொடரும்)

ம. சுந்தரபாண்டிய ஓதுவார்,

மனம்.

சாதாரணமாக மனமானது சிற்றின்பங்களிலேயே செல்ல எத்தனித்திருந்தது. வெருவாகப் பிரயோஜனம் இல்லாத காரியங்களிலே சம்பந்தப்பட்டு வருந்துகிறது. மனத்தினுடைய இயற்கையான குணம் நல்ல பரிசுத்தம். சேர்க்கையினாலும் சிலவேளைகளில் பூர்வகர்மத்தின் குறைவாலும் அது கெட்டுப்போய் அழுக்கு அடைந்துவிடுகிறது. நல்லவர்களுடன் கலந்து இருக்கிறார்களே கொஞ்சம் கொஞ்சமாக அழுக்குரிக்கி முன்போல் பரிசுத்தத்தை அடையும். மனத்தை ஒரு சுத்தமான கண்ணாடிக்குச் சமானமாக உதாரணம் சொல்லுவது வழக்கம். சுத்தமான மனமுள்ளவர்களை நாம் பார்ப்போமானால் அங்கே யாதொன்றும் தென்படாது. நம்முடைய மனத்தினுடைய கீழிலே அதில் காணும். அப்போது நாம் அடைந்துள்ள சுகந்தையோ! துக்கத்தையோ! அதில் பிரதிபிம்பிக்கப்பார்க்கலாம். அசுத்தமான மனத்தையுடைய ஒருவன் மற்றொரு அசுத்தமான மனக்காரனைப்பார்த்தால் அசுத்தமானது இருவருடைய மனத்திலேயும் அதிகப்படும். ஒருவரை ஒருவர் சந்தித்ததின் பலனாகின்றனும் நிரம்ப கெட்டவர்களாக ஆகிறார்கள். ஆனால் ஒரு கெட்டமனக்காரனை ஒரு நல்ல மனக்காரன் வேண்டுமானால் கொஞ்சம் கஷ்டப்பட்டு அந்த அசுத்தத்தைக்கி மறுபடியும் முன்போலப் பரிசுத்தப் படுத்திக் கொடுக்கமுடியும். அழுக்கினுடைய குணத்திற்குத் தக்கபடி பிரயாசையும் காலதாமதமும் வேண்டும். உலகத்தில் மிகவும் ஆச்சரியமாகத் தோன்றக்கூடிய விஷயங்களில் மனக்கவற்சி அல்லது வசியம் என்பது ஒன்று. ஒன்று மற்றொன்றை வெற்றிகொண்டு தனதாக்கிக் கொள்ளும். இப்படி வெற்றிகொள்ள வேணுமானால் நல்ல ஒழுக்கம், சார்த்தம், அன்பு, பக்திமுதலிய தெய்வகுணங்கள் நிறைந்து இருக்க வேண்டும். அதுவே பரிசுத்த மனத்தின் இலக்கணம். பரிசுத்த மனம் உடையவர்களே, தெய்வபக்தி யுள்ளவர்கள், அவதார புருஷர்கள், ஆன்சிக்கங்கள், மஹாஉத்தமர்கள், கடவுளரது கட்டளைப்படி உலக விஷயங்களை நடத்துபவர்கள். இப்பேர்ப்பட்டவர்கள் லக்ஷம் சாமானிய ஜனங்களில் ஒரு அவதார புருஷர். இவர்களுடைய வாக்கு தெய்வ வாக்கு, சொன்ன சொல்படி பளிக்கும்.

ஒரு பொருளிடத்தில் நாம் கொள்ளுகிற ஆசைக்குத் தகுந்த படி சந்தோஷமும் அது கிடைக்காத விஷயத்தில் துக்கமும் அடைகிறோம். சாஸ்வதம் இல்லாத பொருள்களிடத்து நாம் ஆசையைப் பது அஞ்ஞானம், அதற்காகச் சந்தோஷப்படுவதும் துக்கப்படுவதும் அஞ்ஞானந்தான். சாதாரணமாக எல்லா மனிதர்களும் இந்தப்படி சிக்கிரத்தில் அழிந்து போகக்கூடிய பொருள்களிடத்து ஆசை கொண்டு சிறு குழந்தைகளைப்போல சற்றுநேரம் சந்தோஷம் அடைந்தோ அல்லது துக்கத்தை அடைந்தோ பிறகு நாம் அப்படி சந்தோஷப்பட்டதோ அல்லது துக்கப்பட்டதோ மிக்க பிசகான காரியம் என்று நமக்குள் நாமே நினைந்து வெட்கப்படுகிறோம். நாம் நல்ல விஷயங்களில் ஆசைகொண்டால் அதனால் எப்பவும் சந்தோஷம் ஏற்படுமெழிய துக்கம் ஏற்படமாட்டாது. அதைப்பற்றி எந்த நேரம் நினைத்தபோதிலும் ஒரே நிதானமாகவே சந்தோஷத்தைக் கொடுக்கும், மனம் விலாசத்தையும் தைரியத்தையும் அடையும். இதுவே நல்லவர்களுடைய மனநிலை. அதை நாம் அடைய முயற்சிக்க வேண்டும்.

ஆனால் பெரியோர்கள் நற்கதியமட்டும் விரும்பி மற்றயாவற்றையும் விரும்பாது நல்வழியில் நடந்து ஆசையை ஒழித்துச் சுகதுக்கங்கள் தங்களைப் பாதிக்காமல் சுயம்பிரகாசமாக விளங்குவார்கள். ஆசையை ஒழித்துவிட்டால் துக்கமும் இல்லை. தெய்வபக்தியின் ஆனந்தத்தில் முழுகி இருப்பவர்களுக்கு மேலான வஸ்துக்கள்கூட நிரம்ப அலகியமாகத் தோற்றும். ஆசையிலேயானால் சலனம் இல்லை, மனம் எப்போதும் பரிசுத்தமாகவே இருக்கும்.

உலகசம்பத்துக்கள் சுகபோகங்கள் இடத்து ஆசைகொள்ளாமல் மனதைத் திடப்படுத்தி வைத்துக்கொள்ளுவது என்பது சாமானியமான காரியம் அல்ல, எவ்வளவோ மஹான்கள் இப்படி முயற்சித்துத்தவறிக் கெட்டுப்போனவர்கள் கோடானகோடி. வெற்றிகொண்டவர்கள் மிகக்கொஞ்சப்பேர்கள். மனத்தை அற்ப விஷயங்களில் செல்லவிடாது பக்திமுதலிய நல்ல வழிகளில் செலுத்துவதே பிறவாமை முதலிய நல்லகதி அடையும் உபாயம். ஆத்மசக்தி என்பது எல்லாரிடத்திலும் உண்டு. அற்பவிஷயங்களிலே செலவிடாது உத்

தம காரியங்களில் பிரயோசனப்படுத்தினால் நல்லகதி கிடைக்கும். மோட்சவீடு முதலியவை கிடைக்கும். ஆத்மசக்தியினால் ஆகாதது ஒன்றும் இல்லை.

அற்பவிஷயங்களை அடைந்து அனுபவிப்பதற்கும் அறிவு ஒழுக்கம் முதலிய உத்தம குணங்களைச் செலவிடவேண்டி இருக்கிறது. இவ்வளவு பிரயாசைப்பட்டும் கொஞ்சநேரத்திற்கெல்லாம் இருந்த இடம் தெரியாமல் எல்லாம் மறைந்து போய்விடுகிறது. அப்படிச் செய்யாமல் நல்ல உத்தமமான விஷயங்களில் இப்பேர்ப்புட்ட உத்தமமான குணங்களைச் செலவுசெய்தால் விசேஷலாபமும் ஜன்மசாபல்யமுதலிய சாமராஜங்களும் கிடைக்கும். இதுவே பெரியோர்களுடையவும் தெய்வத்தினுடையவும் திருவுளச்சம்மதம். மிருகங்கள் முதலிய கீழ்ப்பிராணிகளைப்போலவே அற்பசுகியும் பிறந்து இறக்கிறான். உயர்வாக வாழ்வதும் போகக்கூறி அனுபவிப்பதும் கடைசியில் இறப்பதவும் அப்படியே உலகத்தில் பிறப்பதேன்? ஜன்மாவின் அவசியம் ஏன்; பிறகு மோட்சம் அடைவது எப்படி என்ற பலவிதமான முக்கியமானதும் பொறுப்பானதுமான கவலைபை மிருகங்கள் எப்படி அடைகிறது இல்லையோ அப்படி விசேஷ அறிவு அடைந்தும் இவனும் அடைகிறது இல்லை. இப்பேர்ப்பட்ட பாக்கியங்களை அடைவதற்கு மனமானது சிவாக்யமான பஞ்சுவத்தை அடையவேண்டும். அது நானடைவில் கொஞ்சம்கொஞ்சமாகப் பெரியோர்களுடைய ஆதாவிலும் பூர்வபுண்ணிய பாக்கியத்தினாலும் கிடைக்கும். சாதாரணமாகத் தனக்கு வேறாக வெளியே தோன்றும் விஷயங்களில் மனம் ஆசைகொண்டு சந்தோஷத்தை அடைகிறது. பிறகு அழியும் தன்மையைக்கண்டு வெளித்தோற்றத்தில் சந்தோஷம் கொள்ளாது தன்னையேநாடி உள்நோக்கி சிந்தித்து இயற்கையாகவே உள்ள ஆனந்தத்தைத் தனக்குள்ளே இருப்பதைக்கண்டு அதில்முழுகி நல்ல கதியை அந்தமனம் அடையும். மிருககுணங்களைவிட்டுத் தெய்வத்தன்மையைக் கடைசியாக அடையும்.

(இன்னும் வரும்.)

ராமராவ், வக்கீல்,

மதுரை.

உங்களிராஜ்யத்திலுள்ள எவ்விதப் பரக்கிரமசாலிகளுடனும் மல்யுத்தஞ் செய்யத் தயாராக விருக்கின்றேன். அந்த யுத்தத்தில் என்னை ஜெயிப்பதற்கு ஒருவராலுமாகாதென்று நான் நன்றாயறிந்திருந்தும் வழக்கம்போல் இந்நாட்டு மல்லர்களையும் வீரர்களையும் போருக்கிழுத்துத் தோற்கடித்து வீரக்கொடியெடுத்தேக சபதம் செய்திருக்கிறேன். மகாராஜா! உங்கள் தேசத்தில் என்னுடன் போர் புரியும் வீரர்கள் எவரேனுமிருப்பின் அவர்களை யனுப்புங்கள்.

எல்லோரும் சம்மாவிருக்கிறார்கள்.

யாருமில்லையா?

சாரு—வீரர்களே! சுவர்க்கோழிபோல் கொக்கரிக்கும் இம்மல்லனின் இறுமாப்பையடக்க உங்களில் ஒருவருமில்லையா? நான்மாதிரம் இதத்தள்ளாடும் கிழத்தன்மையை யடையாவிடில் இவ்வீன இக்கணமே எமனுலகிற்கனுப்புவேன். நான் என்செய்வது? இவ்வித அவமானத்திற்குள்ளாக நீங்கள் ஏன் சம்மா விருக்கின்றீர்கள்.

பட்டபாண—சல்லியராஜனே! ஏன் தாமதிக்கின்றீர்கள்? புஜபல பரக்கிரமமிருந்தும் ஏன் தயங்குகின்றீர்கள்? இவ்வரசின் பெருமை யைக் காப்பாற்றுங்கள்.

சண்ட—ஆஹா! அப்பொழுதே நினைத்தேன். என்னெதிரில் நின்று யுத்தம்புரியும் மானிடனும்உளது! அரசே கொடுங்கள் எனக்கு வெற்றிலையும் வெற்றிக்கொடியும்.

காளி—மல்லா! பொறு. வீணாக ஏன் அகங்காரங்கொள்ளுகின்றாய்? ரணவிரோ! மகாயுத்தங்களிற் சென்று வெற்றிபெற்றுவரும் சேனாதிபதி நீரேனும் இச்சமயத்தில் உம்முடைய பிரதாபத்தைக் காண்பிக்கவேண்டும். யுத்தாங்கத்தில் சலியாதுகின்று போர்புரியும் உமக்கு இவன் எம்மாதிரம்?

சண்ட—ரணவிர சேனைத்தலைவரே! வாரும் யுத்தம்செய்வோம். ஆனால் கடைசியில் எமனுலகிற்கு நீர் பிரயாணம் செய்யவேண்டுமதை நினைத்து எல்லோரிடமும் விடைபெற்று வாரும்.

சாரு—ஆம் இந்த அவமானத்தை நான் எவ்வாறு பொறுப்பது? என் செய்யலாம்? சுமந்திரரே! நமது ராஜ்யத்தில் சுத்தவீரர்களே இல்லை பென்றவகைச்சொல் இனி என்றும் மாறாது. அம்மல்லனுக்கு வேண்டியமரிபாதைகளைச் செய்தனுப்பும்.

ஜெயசிம்மன் அரசன்முன் வணங்குகின்றான்.

ஜெய—அரசே! மந்திரிக்கிட்ட உத்தரவை மாற்றும்படி மிகவும் தாழ்மையுடன் வேண்டிக்கொள்ளுகின்றேன். இந்த மல்லனுடன் போர்புரிய நான் தயாராக விருக்கின்றேன்.

சாரு—ஆஹா! உன் வீரத்தை நான் ரொம்பவும் மெச்சினேன். ஆயினும் உன்னைப்பார்த்தால் இளவயதுள்ளவனாகக் காணப்படுகின்றாய். அவனது உடம்பின் காத்திரத்திற்கும் உனக்கும் அதிகவித்தியாசமிருக்கின்றது. ஏன் வீணாக உன் உயிரைப் போக்கிக்கொள்ளுகின்றாய்? வேண்டாம். நான் கூறுவதைக் கேள். என்னைப் பற்றி நீ உயிராவிடத் துணிந்ததற்கு நான் மிக்க சந்தோஷமடைந்தேன். யுத்தம் புரிந்தால் நீ இறப்பது திண்ணம். வீணாக உயிர் துறக்க வேண்டாம்.

சண்ட—குலைக்கும் நாய்கடிக்காது என்ற பழமொழியை அவனறிவதில்லை போலும்.

ஜெய—ஓ! ஓ! நாயினுங் கடையோனே! உன்னகங்காரத்தைப் போக்குவிக்கின்றேன் பார்.

சண்ட—பேஷ்! அச்சா! கடலினிலைகள் வெகு ஆரவாரத்துடன் றுன் வரும். மலையில் அலைகள் மோதினால் துளி துளியாகப் போகின்றன. அவ்வாறே உன்னுடனினே லும்புகளும் நொருங்கிப் பொடியாகும்படி செய்வேன்.

ஜெய—அரசனே! உத்தரவு கொடுங்கள்.

சாரு—வேண்டாம்! வேண்டாம்! வீணாக என்பொருட்டு உயிரிழக்கவேண்டாம்.

சண்ட—தியில் வீழும் விட்டில்போல் துள்ளும் இப்பூச்சியை பாரால் தடுக்கக்கூடும்.

ஜேய—இவ்விதம் பேசும் உனதுவாயை மூடுகின்றேன். சற்று பொறு—ராஜனே! எனதுயிர் எனக்குத் திரணமாத் திராம். நான் இருந்தாலும் இறந்தாலும் ஒன்றுதான். என்னைக் குறித்துச் சந்தோஷங்கொள்ளவாவது வருந்தவாவது இப்பூவுலகில் ஒருவருமில்லை. மற்றும் என்னையே இவன் அவதூறுபேசுகின்றான் ஆகையால் இனி என்னால் சிக்க முடியாது. இந்தயுத்தத்தில் மடிந்தால் வீரசுவர்க்கம் அடைவேன். ஆனால் அப்பொழுது எனக்கு ஒருபகராஞ் செய்ய வேண்டும். அதாவது, அரசனின் காதில் ஓர் அனாதைப் பெண் என் வீட்டில் வசிக்கின்றாள். அவளை நீங்கள் காப்பாற்ற வேண்டும். அதற்கு நீங்கள் எரிசுந்தரால் யாதொரு மனக்குறைவின்றி என்னுயிரை விடுவேன்.

சாரு—வீரனே! அப்படியே யாகட்டும். இருப்பினும் உனது சொளகரியத்தை நான் என்றும் மறவேன்.

ஜேய—இனி எனக்கு ஓர் கவலையுமில்லை. அடே மல்லா! உன் வீரத்தை இனிக் காண்பிக்கலாம், உன்னை மண்ணோடு மண்ணாக்குகின்றேன். உன்கொடிகளையும் மாலைகளையும் பாழாகச் செய்கின்றேன்.

இருவரும் யுத்தஞ் செய்கின்றார்கள். (தொடரும்)

K. இராமநாதையர்,
வக்கீல், சாத்தூர்.

விடுகதை வினாவிற் கு விடை.

வேண்பா.

இமிழ்திரைகுழ் குவ்வினுய ரேற்றமிகு கம்பன்
அமிழ்தினேர் செஞ்சொ ழுகார்—தமிழாசே
மாசுகங்கொண் மாணவனால் வந்தவினா விற்குவிடை
ஆசுகமென் றேரீ யறை.

அக்கரங்கள் 4. 1 2 3 4
ஆ சு க ம் வாளி=அம்பு.

தக்கமுதற்பாதியின்றேல்—கம்=முகில்

பிற்பாதி யற்ச்சாரும் குற்றம்—ஆசு=குற்றம்

முதலெழுத் தெடுத்தார் நத்தை—சகம்=கிளி
முதல் எழுத்து—ஆகோவாம்=பசு.

ஆறுமுகம் கூடல்.

தூர்ப்பு—இவ்விடையை ஒட்டியே மதுரை D. A. வெங்கடராமன் பெரியசுவாமி, சுகாம்பிகா தாசனும் M. S. மணிசுவாமிவர்களும், சாலேஜ் மாணவன் இராமச்சந்திரனும், விருதுபட்டி “சுவரீதர்” என்பாரும் கடித மூலமாக எழுதியனுப்பி யிருக்கிறார்கள்.

சூர்யோதயம்.

சீர்பெறுமின்பச் சேத்திகழப்
பார்பெறுமதிகப் பயனையளிக்குங்
குணகடல்மங்கை கொங்கைமீதரசை
குணமுறக்கொண்டு கூடிப்பிரிந்த.
(5) ஊடலும்நீங்கி யுவகையும்பூக்கத்
தோடவிழ்நுழைபூஞ் சோலைகள் பலவுஞ்
சேற்றிகழ்கையமுஞ் சிறப்புடனுற்ற
மேற்றிசைமகளை மேவிச்சுகித்து
செவ்வரிக்கைகள் சிவந்ததேயன்ன

(10) ஒவ்வந்திஞ்குட ரோங்கப்பாப்பி
நசைபெற்றிலக நானிலமீது
திசையெட்டுள்ளந் தியகங்குல்
நீங்கும்படியாய் நேசத்துடனே
பாங்குடனுதித்த பண்பாத்தினகான்!

(15) மாலியையாது மருடனைப்போக்கும்
பாலியகிரணப் பாணப்பெயரோன்!
கோதறுமிரவி! கூறுதித்தன்!

ஆகவனென்னு மபிதானத்தோன்!
கருதும்பெரிய கதிரின் கடவுள்!

(20) கருதிபோற்றஞ் சூரியநாமன்!

- புலவர்களுஞ்சும் பூவையர்கண்களும்
தலமதில்முன்செய் தவமதையொக்க
நூலுட்படர்ந்த நுண்ணியபொருளைச்
சாலுறக்கொள்ளச் சங்கடமின்றி
- (25) யெங்குஞ்செல்லுமின்றோன்ற
பங்கமிலாதெப் பதியினுஞ்சென்றும்,
பொற்புறுமின்ப வற்புறுசின்தைக்
கற்புறுமாதர் காமப்பெருக்காற்
கலவியிற்றங்கள் கணவரைக்கூடி
- (30) குலவிக் குலவிக் குலவையெவன்ற
சேலோதிகழ்வடி வேலோகடலுதி
யாலோவென்னு மாட்சிச்சிவப்பென
அம்புயமாதி னுசைப்பெருக்காற்
றம்புயமுறவே தழுவுகாரணத்தாற்
- (35) சிவந்ததோவிலினிரு திருவிழிகளுமெனக்
கவிந்திடுமையங் கண்டேயன்றோன்
“அன்று, அன்று, அதுதான்ம!”
‘பொன்றிகழ்மேனிப் புருடன்மறைய
மாற்றாமும் மதிவந்துதிக்க
- (40) ஆற்றாளாக அனலெனுங்கற்புக்
தாலே கண்களைமுடிக்க
குவிந்தே’னென்னக் குறையிடுகின்ற
கஞ்சமென்னுந் காத்தமிழத்தி
வெஞ்சரம்மீக்க வெகுனிமேற்கொண்டு
- (45) செஞ்சுடர்ச்சேனை திறலுடன்நிரட்டி
வஞ்சகனும் மதியெனுங்கொடிய
திங்களென்னுந் திருநாமத்தோன்
அங்கமாகி யவன்றுணையான
இரவோடிதுவரை பென்றிரங்காட்டிச்
- (50) செருமிகத்தானே செய்ததினாலே
“சென்னிறமானே னென்பான்”போல
நண்ணியமாயின் னுலிமீதில்

- தோன்றியேவந்த சுத்தவீரன்!
ஆன்றோர்புகழும் அரும்பெரும்பரிதி!
- (55) காண்டகுசீர்த்திக் கரைகாணாத
மாண்டகுசெல்வ மாசிற்பாற்கான்!
கொக்காவென்று கோழிகள் கூவச்
செக்கர்வானஞ் சிறப்புடன்மேவ
நித்திரைநீத்து நீண்மானிலத்தோர்
- (60) சித்தந்தெளிந்து தியானத்துடனே
அக்காளுறவை யறவேயொழித்துத்
தக்கோர்பணியிற் சார்ந்திடாமுன்னம்
காலைப்போழ்தின் கடன்களைமுடித்தலும்,
சீலத்துற்ற சீரியரான
- (65) பந்தமகற்றும் பண்புடையோரா
யந்தணரிற்பல ரங்கைமுகிழ்த்தலும்,
உழுதுண்டொழ்பவர்க் கொப்பிலையென்னும்
பழமொழிதண்ணீப் புதுமொழியாகும்
காராளக்குலக் கனதையைப்பெற்றோர்
- (70) ஏராளமாய்த்தம் மில்லத்திருந்து
வர்த்தடிதோளி லேற்றுகின்ற
பார்த்தடிவைத்துப் பாபரப்பாயோர்
காத்தினிற்கஞ்சிக் கலயமற்றென்றிற்
றாத்தினிலுயர்ந்த தார்க்கோலினையும்
- (75) ஏந்திச்செல்ல இவர்தம்மனத்தைச்
சார்த்தப்படுத்தும் தன்மைத்தேபோல்
வழிநடைச்சிந்து மாங்குயிலினங்கள்
எழிலுறப்பாட இருஞ்சிறகுடைய
சுரும்பினமதுவுஞ் சுருதியுக்கூட்ட
- (80) விரும்பியேயற்கு மேவுதடாகத்
தவனையினங்கள் ஜாலராப்போட
சுவையெறவதனைச் சோபிக்கச்செய்
மண்டுகங்கள் மத்தளங்கூட்ட

(85) கொண்டைமயிலுங் கூத்துநடிக்க
வந்தான்வந்தான் வாழ்த்திப்பணிந்து
நந்தாவளம்பல நல்கவாழ்த்துதுமே.

“மாணவன்”

ஸத்குருமஹிமை.

(118-ம் பக்கத்தொடர்ச்சி.)

அவ்விதம் ஒப்புக்கொண்டு, மிகவும்மெலிந்த நானுறு கோக்களை அவனிடம் கொடுத்து, ஆயிரம் கோக்களாய் விருத்தியாகும் வரை திரும்பி என்னிடம் வாக்கூடாது என்றுசொல்லி அனுப்பினார். அவனும் அவ்விதமே வனத்தில் அனவகளைக் கொண்டுபோய், வெருவருடங்களாய் ஸம்ரக்ஷித்து வரும்போது, அவை ஆயிரமாயின. அப்போது அவனிடம் வாயுதேவதை சந்தோஷித்து, விருஷபத்தில் பிரவேசித்து சோடசகலைகளில் நான்கு கலைகளுள்ள ஒருபாதத்தை அவனுக்கு உபதேசித்தார். அவ்விதமே, தேயு, சூரியன், பிராணன் ஆகிய தேவர்களும் ஒவ்வொரு பாதத்தையும் முறையாகவே உபதேசித்தார்கள். இவ்விதம் அத்தேவர்களிடம் உபதேசம்பெற்று, அவர்களின் அநுமதியுமடைந்த தனது குருகுலம் சென்றான். அப்போது கௌதமர் “அந்தேவாஸியே! நீ பிரம்ஞானிபோல் பிரகாசிக்கிறாய். உனக்குயாவர் இந்த வித்தை யுபதேசித்தனர்” எனவே, ஸத்யகாமன், “தேசிகோத்தமமோ! மனிதர்களைக் காட்டிலும் புறம்பான தேவர்கள் உபதேசித்தனர். அவர்களின் உபதேசத்தை யான்பொருட்டாகப்பரவிக்கவில்லை. தாங்களே உபதேசித்தருளவேண்டும். ஸத்குருவினிடமிருந்து பெற்ற வித்தைதான் பயன்படும் என்று ஆன்ரோரிடத்திலிருந்து கேள்விப்பட்டுள்ளேன்” என்று வேண்டினான். அப்போது கௌதமர் அதையே உபதேசித்தார். பதினாறுகலைபுள்ள அவ்வித்தை கொஞ்சமேனும் வழுவாமல் அதேமாதிரியாகவே இருந்தது. ஆயினும் “ஸத்குருவின் முகமாகவே அதைத் தெரிந்துகொள்ளவேண்டும். அதுதான் ஸித்திக்கும்” என்று சுருதுகள் கூறுகின்றன.

நான்கு சமுத்திரங்களால் சூழப்பட்டதும், ஸர்வதனங்களால் நிறைந்ததுமான வஸுமதியைத் தானம் பண்ணினாலும், அதைக் காட்டிலும் சித்யாதானமே மேம்பட்டு விளங்கலாகும்.

ஜீவாத்மா, பரமாத்மா இவர்களின் ஐக்கியத்தைப் போதிக்கிற வேதங்களால் ஆத்மாவானது அடிக்கடி பிரகாசிக்கும்படி செய்யப் படினும் அது, குருவதுக்கிரஹம் கிட்டாதவர்க்கு அபரோக்ஷம் செய்துகொள்ள ஸத்யமாகாது.

திருவருள் நிறைந்த ஸத்குருவின் கடாசூங்கன் காருண்ய ஸாரமாகிற ஜலத்தால் நிறைந்த இஷ்டப்பட்டவைகளை யளிப்பதில் கற்பக விருக்ஷங்களுக்கொப்பாகக் குளிர்ந்துகொண்டு மனத்தின் தாபங்களை யடக்குகின்றன.

ஜன்மம், கிழத்தனம், மாணம் முதலியவற்றால் பயங்கரமாயும் பெரிய கனவாயும் விளங்குகிற, மாயையால் தோன்றும் இந்த ஜகத்தில், நிமிஷந்தோறும் அதிகமான தாபங்களால் தழிந்துக்கொண்டு அஹங்காரமாகிற புலியால் பிடிக்கப்பட்டு யாம் வருந்துகிறோம். அப்படி வருந்தும் நம்மை ஸத்குருவானவர் மிகுந்த தையால் அப்பெருந்தூக்கத்திலிருந்து விழித்துக்கொள்ளச் செய்வார். அவ்விதமான ஸத்குருவையடைய யாம் ஜன்மகோடிகளில் தவஞ்செய்திருந்தல் வேண்டும். அத்தவங்களின் பக்குவம் நேருங்கால் அக்குரு நமக்குத் தோன்றுவார். அவர் பொறுமை, அடக்கம், காருண்யம், அதுக்கிரஹசக்தி இவைகள் வாய்ந்தும், வேதங்களைக் கசடறக் கற்றும், பிரத்தியக்ஷமாகவோ அல்லது பரோக்ஷமாகவோ உள்ள போகங்களில் பற்றற்றும், கர்மசாதனங்களில் விரும்பவில்லாமல், பிரமாதஸந்தானத்திலேயே நிஷ்டையுள்ளவராயுமுள்ளார். அவர்கள் அப்படித் தோன்றுவதும் பிழர்களின் அதுக்கிரஹத்திற்காகவே ஏற்படும். அப்படித்தோன்றும் குருவின் தரிசனமும் ஸத்க்ஷயனுக்கே லபிக்கும். அவ்விதமான சீடனையடைந்த ஸத்குருவும் அடையாளங்களால் அவன் அறியாமையையறிந்து, உலகவாஸனியால் கவரப்பட்ட அவன்மனத்தை நிலைநிறுத்தி ஜாதிமுதலான தேகஸம்பந்தமான பொய்த்தோற்றங்களையகற்றி சுத்தஸ்வரூபத்தை ஸ்வாதுபவத்திற்காகும்படி அருள்புரிவார். அச்சீடனும் ஸமஸ்தமான அசித்திய

வஸ்துக்களில் பற்றும் மூன்று ஈஷணைகளையொழித்தும், சமம் முதலிய குணங்கள் வாய்ந்தும் இருப்பான்.

மானுமி கப்பலேக்கொண்டு கடலிலிருந்து பிரயாணிகளை அக் கரை சேர்ப்பதுபோல், ஆசாரியனாகிற நாவிகன், ஞானமாகிற கப்பலேக்கொண்டு ஸத்திஷ்யனாகிற பிரயாணியைஸம்ஸாரக் கடலிலிருந்து கரையேற்றுகிறார் என்று வேதமோதுகிறது.

கார்தா தேசத்தில் ஒருதிருடன், தன் திருட்டுவெளியாகாம விருக்கவேண்டியதற்காகத் தன் திருட்டையறிந்த ஒருவனை, கைகளையும், கண்ணையும் கட்டிக் காட்டில் விட்டுவிட்டான். அப்போது ஜனஸஞ்சாரமில்லாததும், புலிமுதலிய கொடிய மிருகங்களால் நிறைந்ததுமான வனத்தில் அம்மனிதன் திசையறியாமல் கதறினான். அப்போது ஒரு தயாளரு தற்செயலாய் அங்குவந்து, அவன் கட்டையவிழ்த்து விழிக்கச்செய்து இத்திசையை நோக்கிச் செல்வாயாகில் உன்ஊர் சோலாம் என்றார். அவனும் அப்படியே ஒரு கிராமத்திலிருந்து மற்றக் கிராமத்தை விசாரித்துக்கொண்டு, அவர் வார்த்தைப்படி மார்க்கத்தையறிந்து தன்னிடஞ்சேருவானாயினான்.

அவ்வளவே, மோஹமாகிற 'வஸ்திரத்தால் கட்டுண்டு ஈஷணைகளால் பாதிக்கப்பட்டு, புண்யபாவங்களாகிற திருடர்களால் தேஹங்களாகிற வனங்களில் தடுமாறும்படி விடப்பட்ட யாம் அவஸ்தைப் படுகிறோம். அதாவது, நான் தேவதத்தனின் குமாரன், இவர்கள் என் புத்திரர்கள், நான் சுசமுள்ளவன், நான் துக்கமுள்ளவன், எனது பிள்ளையிறந்தான், என் செல்வம் தொலைந்தது, நான் தொலைந்தேன், எனக்கு யார்க்கு, நான் எவ்வண்ணம் ஜீவிப்பேன் என்று ஒவ்வொரு வரும் தவிக்கிறோம். அத்தருணம் புண்யபரிபாகத்தால் கருணை மூர்த்தியான தேசிகருடைய தர்சனம் கிடைக்குமாயின், அவர் திருமொழியால் ஸம்ஸாரதோஷங்களை நன்றாயறிந்து, வைராக்கிய மும்பெற்று, நீ ஸம்ஸாரியல்ல, தேவதத்தனின் குமாரனுமல்ல என்று நன்குபோதிக்கப்பட்டு, கார்தாதேசமடைந்தவன்போல், தசுணைமே அஞ்ஞானத்திலிருந்து விடுவிக்கப்பட்டு, பாமசுகிகளாவோம்.

முன்னொருகாலத்தில், சாக்யமுனி என்று மதுராமப்பூண்ட கௌதமபுத்தரால் பிரபலித்த பௌத்தமதத்தாலும், அதன் உட்பிரிவான ஜைனமதத்தாலும், இன்னும் எத்தனையோ துர்மதங்களாலும், பிணியுற்றவன் மெலிந்துபோவதுபோல், நமது ஸித்தார்த்தம் க்ஷணித்தவிட்டது. அப்போது நமது ஸித்தார்த்தத்தை நிலைநாட்டவே பூரீபகவத்பாதாள் காஷடியிலவதரித்து, பால்யத்திலேயே ஸந்தியாஸம்பூண்டு, வைதிகப்பிரமாணங்களாலும், அவைகளுக்கிணையர்ன யுக்திவாதங்களாலும், அத்துர்மதங்களை வேரறக்கின்ற நமது ஸித்தார்த்தத்தை நிலைநாட்டினார்கள். தவிரவும் வேதார்த்த ஸித்தார்த்தங்களை, மூன்று பிரஸ்தானங்களாலும், அற்பமதிகளுக்கேற்றவாறாய்ப் பிரகாணங்களாலும் நன்குபுகட்டி, கீர்த்திசரீரத்தால் இப்போதும் பிரகாசித்து வருகின்றனர். அவ்வாசாரியரத்தன்தின் அறுக்கிரஹம் வாய்ந்து, பின் தோன்றும் ஸத்திருருக்களும் ஸத்திஷ்யர்களுக்கு உபதேசத்தருகின்றனர். அப்பரமாச்சார்யனிடத்தில் மனோவாக்காயங்களால் வணக்கத்தைச் செலுத்தி சாஸ்திர விசாரத் தொடங்கவேண்டும்.

ஸத்திருருக்களிடத்தில் முறைப்படி உபதேசம் செய்துகொள்ளல் வேண்டும் என்பது, சார்த்தோக்கியம், 7-வது அத்தியாயத்தில் ஸந்திருமாராச்சார்யிகையில் செம்மையாய் விளங்குகிறது.

நாரதர் ஸகலசாஸ்திர பாரங்கதராயிருந்தாலும், பாண்டித்யாபிமானத்தை வெறுத்து ஸத்திருரபலதனம்பண்ணி, காமமாய் உபதேசம் பெற்றார். ஸத்திருரபலதனத்தால் அறியப்படும் ஞானமே, கல்மஷங்களைப்போக்கி ஸ்வரூப ஸாக்ஷாத்காரத்தை யுண்டுபண்ணும் என்று அநேக ஆசிரியர்கள் ச்ரோதவ்ய வாக்கியத்தில் நியமவிதியையொப்புக்கொண்டிருக்கின்றனர்.

வைதேஹனான ஜனகமஹா ராஜனும் யாஞ்ஞவல்யையரிடம் உபஸ்தனஞ் செய்தே பீரும்மவித்தையைப் பெற்றான். எவர் ஸத்திருவினிடம் உண்மையான பத்தியுள்ளவரோ அவருக்குத்தான் சொல்லப்படாத விஷயங்களும் விளங்கும். பகவத்கதை 18வது அத்தியாயம் 67வது ஸ்லோகத்தில் அபத்தாய என்ற பதத்தால், ஸத்திரு பத்தியில்

லாதவனுக்கும் அசுச்ருஷவே என்ற பதத்தால், ஸத்தரு பக்திபுள்ள வனுயிருந்தாலும் பணிவிடை செய்யாதவனுக்கும்: உபதேசிக்கலாகாதென ஸ்ரீபகவான் அர்ஜுனனுக்குப் போதித்திருக்கிறார். இங்ஙனமே பகவத்கதை 4-வது அத்தியாயம் 34வது ஸ்லோகத்தால், பிரணிபாதம் முதலானதால் தேசிகரிடமிருந்து முக்கியசாதனமான ஞானத்தையறிந்துகொள், ஸாக்ஷாத்காரத்தாலுதித்த வஸ்துவின் உண்மையையறிந்த பண்டிதர்களான தேசிகர்கள் சமாதிகாதனமாய்ந்த உணக்கு, ஸம்ஸாராபரோதகமான வித்தையையோதுவார் என்று பகவான் அர்ஜுனனுக்கு உபதேசித்திருக்கிறார்.

K. V. சுப்பிரமணிய சாஸ்திரிகள்,

காமந்தகீய நீதிசாரம்.

(104-ம் பக்கத்தொடர்ச்சி.)

35. வர்ணச்சீரம் தர்மங்களை அறிந்து அதன்படி நடந்து அவற்றைக் காப்பாற்றும் அரசன் சுவர்க்கலோகத்தை அடைவான்.

நான்காவது பிரகாசம் முற்றிற்று.

ஐந்தாவது பிரகாசம்.

தண்டநீதியின் சிறப்பைக் கூறுவது.

36. மன உறுதியுள்ள அரசன், குடிகளுக்கும் தனக்கும் இகம் பாம் இரண்டிற்கும் காரணமாயிருப்பதனால் தண்டதானான யமனைப் போல் தண்டத்தை வேறுபாடில்லாமல் செலுத்த வேண்டும்.

37. அரசன் கடுமையான தண்டனைகளைச் செய்வதால் குடிகளுக்குப் பயத்தை உண்டாக்குகிறான். குறைவான தண்டத்தினால் குடிகளால் அவமதிக்கப் படுகிறான். ஆகையால் குற்றத்திற்குத்தகுந்த தண்டிக்கிற அரசன் எல்லாராலும் புகழப்படுகிறான்.

38. குற்றங்களுக்கு ஏற்பத்தண்டனை விதித்துவரும் அரசனுக்கு அறம் பொருள் இன்பங்கள் ஒங்கிவளர்கின்றன. தோன்

நின்படி தண்டனை விதித்துவந்தால் வனத்தில் வசிக்கின்றவர்களுக்கும் கோபம் உண்டாகும்.

39. குடிகளாலும் சாஸ்திரங்களாலும் ஒப்புக்கொள்ளப்பட்டுப் பயத்தை உண்டாக்காத தண்டத்தை அரசன் செலுத்தவேண்டும்; அது செல்வத்திற்குக்காரணமாகும். குடிகளை நடுங்கச்செய்வதால் அதர்மம் உண்டாகும்; அதனால் அரசனுக்குக்கேடுண்டாகும்.

40. தண்டனை இல்லாதுபோயின் உலகம் நல்லவழிகளை விட்டு விலகி ஒன்றை மற்றொன்று அழித்துவிடுமானதினால் சிறு மீன்களை விழுங்கிவிடும் பெரிய மீன்களின் தன்மைபோல உலகம் அழிந்திவிடும்.

41. அரசன் முறைப்படி தண்டத்தைச் செலுத்துவதால் காமந்தாலும் உலோபம் முதலியவற்றாலும் நாகத்தை அடையக்கூடியதும் பற்றுக்கோடற்றதுமான உலகத்தைக் காப்பாற்றினவனாக ஆகிறான்.

42. இயற்கையில் விஷபசுக்களுக்கு வசப்பட்டதும் பெண்களினிடத்திலும் பொருளினிடத்திலும் ஆசைகொண்ட இவ்வுலகம் தண்டபயத்தினால் அடக்கப்பட்டுப்பெரியோர்கள் அனுசரித்தவழியில் நிலைபெற்றிருக்கிறது.

43. குலஸ்திரீயானவள், தண்டனைக்குப்பயந்துமெலிந்தவனும் அங்கவீனனும் நோயாளனும் ஏழையுமான தன் கணவனுக்குப் பணிவிடை செய்வதுபோல், அரசனுடைய தண்டத்திற்குப்பயந்து அநேகமாக உலகம் நல்லவழியில் நிலைபெற்றுவருகிறது. அங்ஙனமில்லாவிடின் விஷபசுக்கிற்கு வசப்பட்ட இவ்வுலகத்தில் நல்ல நடத்தை என்பது அரிதாய்விடும்.

44. இவ்வாறு தண்டனையின் பாசுபாட்டை நன்றாக அடைந்திருந்தவனும் சாஸ்திரத்தின் வழியைப்பின்பற்றுகிறவனும் இந்திரியங்களை அடக்கினவனுமான அரசன் தண்டத்தை முறைப்படி செலுத்துவதால் குடிகளை அவற்றிற்குரிய வழிகளில் நடத்துகிறான். சமுத்திரத்தை அடைந்த நதிகளோல வரும்வழிகள்பெருகி அவனை அடைந்த செல்வங்களும் பின்னர் அவனைவிட்டு நீங்குவதில்லை.

ஐந்தாவது பிரகாசம் முற்றிற்று.

முன்னுவது சர்க்கம்.

ஆளுவது பிராணம்.

நல்லொழுக்கத்தை வரையறுப்பது.

1. அரசன் தண்டதானான யமனைப்போல் குடிகளிடத்தில் தண்டத்தைச் செலுத்திப் பொறுமையுடனிருந்துகொண்டு பிரம்மாவைப்போல் குடிகளை மகிழ்ச்சியுடையும்படி செய்யவேண்டும்.

2. இன்சொல்கூறல், அருள்உடையனாயிருத்தல், சனகயுடைய வஞ்சகம், மெலியோர்க்கோடும் தன்னையடைந்தவர்க்கோடும் காப்பாற்றா தல், பெரியாரைத்துணைக்கோடல் ஆகிய இவைகள் நல்லோர்களுடைய விருதங்களாம். மேற்கூறியவை நல்லனவாயும் அனுகூலமானவையாயும் ஆகின்றன.

(தொடரும்.)

பத்திராசிரியர்.

பிரம்ம சாம்ராஜ்ஜியப் பிராது.

சகலலோகங்களுக்கும் நியாயாதிபதியாய் விளங்குகின்ற தர்ம தூதராயவர்கள் சமட்சேமத்துக்குக் காயாபுரிச் சீமையைச் சார்ந்த சாமங்கலம் தாலுகா சேகரம் மண்டல மாணிக்க மாகாணத்தைச் சேர்ந்த கருவூரிலிருக்கும் பரமநாதன் குமாரன் ஆத்மநாதன் மதம்—சத்திமதம்—குலம்—சுக்குலம்; வயது—என்றும் ஓர்வயது உள்ளவனாகிய நான் எழுதிக்கொடுத்த பிராது.

வாக்குமூலம் என்னவென்றால்:

நான் குடியிருக்கின்ற அறிவானந்த புரத்தில் சுயம் பிரகாசக் கண்வாயில் அருள் நீர் மடைப்பாசனத்தில் ஞானச்செய்கால், நிலம் காணியும். நான் பூர்வீகமா யனுபவித்து வந்ததில் எனது பார்வைத் தாழ்வாய் அஞ்ஞானக் கோரைகள் பற்றிச் சிலநாள் தரிககிடையாய்க் கிடந்ததை என்னுடைய புத்திவிவேகத்தினாலே முத்தி விவசாயம் செப்பவேண்டுமென்று முயற்சித்து வருவதில்,

கோசாமிபுரம் காமாட்சி நாயக்கன்

1

கண்டப்பனாப்பக்கனூர் கோபாக்கனியாபிள்ளை

2

இருதயப்பட்டி இச்சையாபிள்ளை 3
நாவல்பட்டி அறுசுவைப் பெருமாள்பிள்ளை 4
மூக்கனேந்தல் கந்தப்பையன் 5
உச்சிவருத்தாம்பட்டி சோம்பல்நாதன் 6

ஆகிய இவர்களும் இன்னுஞ் சில துற்குணருமாய்க் கூடிக் கொண்டு ஒருவர் பின் ஒருவராய் பெயர்ச்சிவேக ஏரைப்பூட்ட வொட்டாமல், புத்திக் கலப்பையை யொடித்து மனக்கொழுவை முறித்துச் சித்தமேழியைப் பிளந்து என்னையு மின்னென்று உருத்தோன்ற வொட்டாமல் அடித்ததற்குச் சாஷிகள்:

1. சதர் வேத நகரம் கல்விநாயகம்பிள்ளை.
2. சாத்துவிக முதலியார்.
3. வாடாதபுரம்—சமுத்திக்கோலூர்.

இவர்களு மின்னுஞ் சில சற்குணரும், சாஷியிருக்கிறார்கள். அவர்களையெல்லாம் தருவித்து நன்றாய் விசாரித்து நான் குடியிருக்கிற அறிவானந்தபுரத்தில் சுயம்பிரகாசக் கண் வாயில் அருள் நீர் மடைப்பாசனத்தில் ஞானச்செய், நிலங்காணியு மெனக்குப்பூர்வீகம்போலே கிடைக்கும்படிக்குத் திட்டஞ்செய்து சாஷித்துக்காப்பாற்ற வேண்டியது.

இந்தப்படிக்கு பிராது வாக்கு மூலங்கொடுத்தேன்.

பரமநாதன் குமாரன் ஆத்மநாதன்.

குருபாதமேகதி.

தம்ம நாயக்கன்பட்டி அரு. முத்துசேட்டியார்.

குறிப்பு:—இஃது வேதார்த்த விஷயமாய்க் கற்பித்திருப்பது, மிகவுமறிஞர்கள் பாராட்டத்தக்கது. ஷ. செட்டியாரவர்கள் வீட்டிலுள்ள வேதார்த்த ஏடுகளின் மத்தியில் இப்படிக்கற்பித்த வேடுகள் கிடந்தன. அதிலொன்று அகப்பட்டது என்றெழுதியனுப்பியுள்ளார்கள். இன்னுமிப்படி விஷயங்கள் தருவாராயின் அறிவாளிகள் பார்த்து தானந்தமடையும் வழிக்கு ஓர்சாதனமாகவிற்கும்.

பொறுப்பாளர்.

நமது முன்னோர்களிடம் தொன்றுதொட்டு அனுஷ்டானத்தி லிருந்து வந்திருக்கிற உயரிய விஷயங்கள் அளவிறக்கன. அவற்றுள் மிகவும் சிறந்தது ஆகாரநியமம். அதாவது நாம் தினம்சாப்பிடுகிற பதார்த்தங்களில் கவனிக்கவேண்டிய விஷயம்.

நாம் ஒவ்வொரு நாளும் எதுகிடைத்தாலும் வரம்பின்றிச் சாப் பிட வேண்டியதென்ற கொள்கையைவிட்டுக் காலதேச தேகநிலை மையை அனுசரித்து எதை விலக்கவேண்டுமோ அதை விலக்கியும் எதைச் சேர்த்துக்கொள்ள வேண்டுமோ அதைச் சேர்த்துக்கொண் டும் வரவேண்டும். அப்படிச் செய்வதினால் சரீரத்துக்கு வாக்கூடிய அநேகம் வியாதிகள் வராமல் நடுக்கப்படுகின்றன. அவ்விதமின்றி நனைத்த காலங்களில் தோன்றியபடிக்கெல்லாம் கிடைத்தமட்டிலும் உண்பதினால் அநேகம் வியாதிகள் உண்டாகுமென்றுவாகிறது.

நம்மிந்தியாவில் தற்காலம் நம்மிந்திய சகோதரிகளுக்கு பெரும் பாலும் கற்பம் உண்டாகிறது மிகவும் அரிதாகவிருப்பதும், உண்டா னாலும் பூர்த்தியாகாமல் குறைமாதங்களில் அழிந்து விடுகிறதும், பத்துமாதங்களும் குறைவின்றி நிறைந்து குழந்தை பிறந்தாலும் அடிக்கடி நோய்வயமாகியும் துர்ப்பலத்துடனுமிருக்கிறதையும் நானுக்குநான் பலம், புத்தி, அழகு, ஆயுள் இவைகள் குறை ந்த வருகிறதிற்கும் முக்கியமான காரணங்களுமிருக்கின்றனவென் றாலும் அவற்றுள் ஆகாரவிஷயமும் மறுக்கமுடியாத தோன் மெனவே கருதவேண்டும். எந்தக்காலத்தில் எந்தப்பொருள் சரீரத் திற்கு அவசியமாக வேண்டியிருக்கிறதென்பதையும் அப்படி வேண் டியிருக்கிற பொருள் எந்தப்பதார்த்தத்தில் நிரம்பியிருக்கிறதென்ப தையும் ஒன்றினால் மற்றொன்று விரோதமின்றி இருக்கிறகாவென்ப தையும் நன்கு தெரிந்துகொண்டும் அப்போதையகால தேக தேச நிலைமைகளுக்கு ஏற்றவாறுமாகக் குறித்த காலங்களில் மிதமாக உண் ணவேண்டும். காப்பிசாப்பிடுகிறதென்ற துர்வழக்கமானது நம்மிந்தி யாவில் கொஞ்சங்கொஞ்சமாக ஆரம்பித்து இப்போது காலவரம் பின்றி ஒவ்வொரு வீடுகளிலும் புகுந்துவிட்டது. அதிலும் நம்மிந்திய

சகோதரிகளுக்கு மிகவும் ஆபத்தானதாகவே விளங்குகிறது. பதி பத்தில் சிறந்து விளங்கும் நம்மிந்திய சகோதரிகளிடம், காப்பிக்கு முன்னால் கணவன் மொழியும் நிற்கவஞ்சுகிறது. காப்பிசாப்பிடுகிற தினால் ஏற்படுகிற கெடுதல்களை நமது பெண்மணிகள் கொஞ்சமா வது தெரிந்துகொண்டால் எவ்வளவோ நன்மைகள் உண்டாகக் கூடும். அவர்களுக்கு ஏற்பட்டிருக்கிற துர்ப்பலத்திற்கும் கெற்பப் பையானது முற்றிலும் கெற்பத்தைத் தாங்கிக்கொள்ளச் சக்தியற்றி ருப்பதற்கும் சொற்ப வேலைசெய்யினும் அதிகக் களைப்புண்டாவ திற்கும் காப்பியே காரணமாவதுடன் பணம் வாவுகுறைந்த நம்மிந் தியர்களுக்கு வீணான பெருஞ்செலாவாகியிருக்கிறது. காப்பிக்கடை கள் நானுக்குநான் விருத்தியாகிக்கொண்டு வருவதால் வேண்டிய நெய், பால், தயிர் முதலானவைகளுக்கும் பஞ்சமேற்பட்டு விட் டது. கொழுப்புச்சோதகடைநெய்கிடைப்பது வெண்ணெய் காய்ச் சின நெய்யென்று சொல்வோர்களும் பாதிக்குமேல் கடைநெய் கலந்தே வியாபாரம் செய்கிறார்கள். பால் முழுமையும் காப்பிக்கடை களுக்குக் கொண்டுபோகப்படுகிறது; ஆனதால் எந்தமட்டிலும் காப்பி சாப்பிடாமல் நிறுத்தக்கூடுமோ அவ்வளவுக்கும். சரீரசௌக்கியம், பொருள் லாபமிருக்கிறதென்று தெரிந்துகொள்ளவேண்டியதுடன் அந்தப்படிசெய்ய முயலவேண்டும். சிலபேர்கள் காப்பிக்குப்பதிலா கக் காலேநோக்களில் ஏதாவது குடாகவும் ஜலமாகவியிருக்கிற ஓர் பாணியிருந்தால் காப்பிசாப்பிடுவதை நிறுத்திவிடக் கூடுமென்று சொல் லுகிறார்கள். காப்பிக்குப்பதிலாக அடியில் வரைந்துள்ள சாமான்களைக் கொண்டு கஷாயம்செய்து பசும்பாலுடன் கலந்து சர்க்கரையும் கொஞ்சம் சேர்த்து காலையில் சாப்பிட்டுவந்தால் பித்தம், வாயு இவைகள் சம்பந்தமான வியாதிகளை நிவிர்த்தி செய்வதுடன் சரீரத் திற்கும் அளவிறந்த நன்மைகளையும் தரக்கூடியது.

சர்க்குகளின் விபரம்.

1. சுக்குபலம் 1
2. கொத்தமல்லிவிதைபலம் 1
3. ஜீரகம்பலம் 1

4. கன்னூரிலேர் பலம் 1

5. கோஜாமொட்டு பலம் 1

இந்த ஐந்து சாமான்களையும் மேற்கண்ட இடைப்படிக்கு வாங்கி இளம் வறுப்பாக வறுத்து இடித்து வைத்துக்கொண்டு கொதிக்கிற வெந்நீரில் கால்பலம் பொடிசேர்த்து அரைமணி நேரம் ஊறியபின் வடிகட்டிப் பாலுடன் கலந்து சர்க்கரை சேர்த்து உபயோகிக்க வேண்டும்.

(தொடரும்)

O. R. S. ராகவய்யங்கார்

ஆயுர்வேத டாக்டர், மதுரை.

தினமணி, (சூரியன்)

ஸ்வபஞ்ஜோதி ஸ்வரூபமாய் ஸகல புலனங்களையும் பிரகாசப் படுத்துகின்ற ஸூர்யமண்டலத்தில் பாமேசுவரனைத் தியானித்து பூஜா நமஸ்காராதிகளால் உபாஸிப்பவர்கள் சதுர்வித புருஷார்த்தங்களுக்கும் பெற்று வாழ்வார்களென்று சாஸ்திரங்கள் கூறுகின்றன.

ஸூர்ய மண்டலத்தின் ஆவிர்ப்பாவம் ஸ்வரூபம் மண்டலாதி தேவதையான சகவானுடைய வைபவம் மற்ற அங்கரூபங்கள் இவை யாவையுமுணர்ந்த உபாஸிப்பதே உக்தமாகும்.

ஸூர்ய மண்டலத்தினுற்பத்தி.

1. மயூகம்.

ஸூர்ய மண்டலத்தினுற்பத்தியைப் பற்றி—“சாந்தோக்ய உபநிஷதத்தில்” “ஸ்ருஷ்டியின் ஆரம்பத்தில் பஞ்சிகாணப்ரக்கிரியையினால் ஸ்துலஸூக்ஷ்ம மஹாபூதஸமுதாயாத்மகமாக ஒரு அண்டம் உற்பவித்தது. அது ஒரு ஸம்வத்ஸரமவரை அபின்னமாகவே இருந்து பிறகு இரண்டு பாகமாகப் பிரிந்தது. அதில் கீழ்பாகம் வெள்ளி மயமான கபாலமாய் மண்ணுலகமாகவும் மேல்பாகம் பொன்மயமான கபாலமாய் விண்ணுலகமாகவும் அமைந்தன. அண்டத்துக்குள் கர்ப்

பத்தைச் சுற்றியிருந்த “ஜராயு” பர்வதங்களாகவும், “உல்பம்” மேகங்களாகவும் “தமனிகள்” நதிகளாகவும், அமைந்தன. நடுவி லிருந்த கர்ப்பம் “ஸூர்ய மண்டலமாகத் தோன்றிற்று” எனச்சொல் லப்பட்டிருக்கிறது. இந்த ஸூர்யனே ஹிரண்ய கர்ப்பனென்ற ஸூத்ராத்மா—ஸகல ஸமஷ்டிப்பிராணன் “பிருஹதாரண்ய உபநிஷதில்” “ஸ்ருஷ்டியினதில்” “ஸத்யம்” உண்டாயிற்று. அந்தஸ்த யமே ஜகத்காரணம். ஸத்யத்தையே தேவர்கள் உபாஸிக்கிறார்கள். என்று சொல்லி “ஸத்ய மென்பது எது” என்ற பிரச்சன பூர்வமாக “இந்த ஆதித்யனேஸத்யம்” என்று சொல்லியிருக்கிறது. சாந்தோக் யத்தில் “இந்த ஸூர்யன் பூமி அந்தரிக்ஷம் முதலான எல்லாப்புல னங்களிலும் வலிக்கும் பிராணிகளுடைய ஸமஷ்டிப் பிராணனு கிறான்” என்றும் “மைத்திராயணச்சுருதியில்” ஒருவனே இரண்டு விதமாய்ப் பிரிந்து ஆதிபௌதிகத்தில் ஸூர்ய நென்றும் அத்தயாத் மத்தில் பிராணனென்றும் வியவகரிக்கப் படுகிறான் என்று சொல்லப் பட்டிருக்கிறது. இவ்விதமே பிரச்சன உபநிஷதத்தில் “ஆதித்யனே பஹி: பிராணன்” “ஸமஷ்டிப் பிராணன்” “ப்ராணயதன்” என்றும் சொல்லப்பட்டிருக்கிறது. ஆகவே இந்தஸூர்யனே ஸமஷ டிப்பிராண ஸ்வரூபான ஹிரண்யகர்ப்பன். ஸூர்யநமஸ்காரமந்திரத் திலும் “ஹிரண்யகர்ப்பாயநம:” என ஒரு மந்திரமும் கூறப்படு கிறது.

ஸூர்யனே மண்டலத்திலும் புருஷனிடத்திலும் ஆத்மா என வழங்கப்படுகிறார். ஸூர்யனுக்கு மண்டலத்தில் “அஹ:” என்றும் புருஷனிடத்தில் “அஹம்” என்றும் பெயர். ஸூர்யனே ஆத்மாஹம் பாவனையாக உபாஸிக்கவேணும் என்று உபநிஷத்து கூறும்.

யாகங்களில் உத்தராதா என்ற ஸாமவேதிகள் கானம் செய்யும் கிரமத்தில் “பிரஸ்தாவம்” “உத்தேதம்” “பிரதிஹாரம்” “உபதாவம்” “நிதனம்” என ஐந்து பங்குகளுண்டு. அவைகளிலிரண்டாவதான, உத்தேத பங்கியினரம்பத்தில் முதலங்கமாககானம் செய்யப்படும் ஒங்கார மந்திரத்தினால் ஸூர்ய மண்டல மத்யஸ்திதனுன பாமேச வரனையே உபாஸிக்கும்படியாக சாந்தோக்ய உபநிஷத்து கூறு கிறது.

ஸூர்யமண்டலத்தின் அதிதேவதையான பரம புருஷனுக்கு வியாஹருதி மந்திரத்தின் முதல்பாகமான “ஃ” என்ற அட்சரம் கிரஸாகவும் மத்யபாகமான “புவ:” என்ற இரண்டு அட்சரங்களும் புஜவகளாகவும் மூன்றாவது பாகமான “ஸாவ:” என்ற இரண்டு அட்சரங்களும் பாதங்களாகவும் இப்படி மந்திர ஸ்வரூபமாக தியானிக்கும்படி மைத்ராயண உபநிஷத்து கூறுகிறது.

ஸூர்யமண்டலத்தை ரித்வேத ஸ்வரூபமாகவும் மண்டலத்தில் விளங்கும் ஜ்யோதிஸ்யை யஜுர்வேத ஸ்வரூபமாகவும் ஜ்யோதிஸ்யின் நடுவில் விளங்கும் பரமபுருஷனை ஸாமவேத ஸ்வரூபமாகவும் இப்படி வேததர்ய ஸ்வரூபமாக தியானிக்கும்படி தைத்திரீய உபநிஷத்து கூறுகிறது.

பூர்வான்ஹ காலத்தில் ரித்வேத பலத்தாலும் மத்யான்ஹ காலத்தில் யஜுர்வேத பலத்தாலும் அஸ்தமன காலத்தில் ஸாமவேத பலத்தாலும் ஸூர்யன் பிரகாசிக்கிறார். என்று காடகசுருதி கூறுகிறது.

சார்த்தோக்ய உபநிஷதத்தில் “த்யௌ: என்ற விருக்ஷ ஸ்கந்தத்தில் அந்தரிஷம் என்னும் மதுபடலத்தில் ஸூர்ய மண்டலமென்னும் மது இருக்கிறது. வண்டுகளால் பலபல புஷ்பங்களிலிருந்துகொலிந்து ஒன்று சேர்க்கப்பட்ட மதுவை மற்றவர்கள் புஜிப்பது போல ரித்வேதாதிகளாகிய புஷ்பங்களிலிருந்து மந்திரங்களெனும் வண்டுகளால் மஹான்கள் அந்தர்த்தக் கர்மங்களில் விரியோகப் படுத்துகிற மந்திர உபாஸனா விசேஷம் என்ற ஸாதனத்தைக் கொண்டு ஒன்று சேர்க்கப்பட்டதும் மிகவும் மதுமானதுமான திவ்யமது இந்த ஸூர்ய மண்டலமாகும். இந்துதிவ்ய மதுவை மண்டலத்தினின்று கீழ்புறமாகச் செல்லும் கிரணங்களின் வழியாக வஸுக்களும் தென்புறமாகச் செல்லும் கிரணங்களின் வழியாக நுதரர்களும்மேல்புறமாகச் செல்லும் கிரணங்களின் வழியாக ஆதித்யர்களும் வடபுறமாகச் செல்லும் கிரணங்களின் வழியாக மருத்துக்களும் ஊர்தவபாகமாகச் செல்லும் கிரணங்களின் வழியாக ஸாத்யர்களும் புஜிக்கிறார்கள். நம்மைப் போல் வாயால் சாப்பிடுவதில்லை, பார்வையாலேயே திருப்பதியடைகிறார்கள்.

2. மயுகம்.

ஸூர்ய கிரணங்களுக்கும் நமக்குமுள்ள சம்பந்தம் ஸூர்யனிடமிருந்துவெளிவரும் கிரணங்கள் ஸகலபிராணிகளுடைய சிரஸில்பிரமரந்திரமார்க்கமாக ஹிருதய நாடிகளில் பிரவேசித்து ஜீவவாகங்களைப் போஷணம் செய்கின்றன. “ஆதித்யன் பஹிராத்மா” “பிராணன் அந்தராத்மா” பஹிராத்மாவான ஆதித்யன் தன்கிரணங்களின் ஸமன்வயத்தினால் அந்தராத்மா வாகிய பிராணனோடு சேருகிறான். நாடிகிரண ஸம்பந்தத்தா லுண்டாகும் கெதாகத் க்ரமத்தை ஸூக்ஷ்ம புத்திகளான யோகிகள் அறிவார்கள்.

நாம் செய்யும் கர்மாக்களில் அக்னி முகமாகவும் அதிதிமுகமாகவும்கொடுக்கப்படும் ஹவ்யகவ்யங்களின்ஸாரம்சத்தை ஸூர்யனே கிரணத்வராகொஹித்து அந்தர்த்தத் தேவதைகளுக்குஉதவுகிறார். “அக்னௌ ப்ராஸ்தாஹு திஸ்ஸயமய காதியய முபதிஷ்டதேஆதித்யாஜ்ஜாயதே வ்ருஷ்டி: வ்ருஷ்டோன்னம் தத: ப்ராஜா:” என்னும் கீதா வசனப்படி ஸூர்யன் கிரணமார்க்கமாகவே ஹோமம் செய்யப்பட்ட ஹவிஸ்ஸுகளின் ஸாரம்சத்தைக் கொஹித்துத் தேவதைகளுக்கு அமிருதமாகவும்பிதுருக்களுக்கு ஸ்வதையாகவும்மனுவிபர்களுக்கும் விருஷ்டியின் மூலமாகவும் ஓஷதிகளையபிசுருத்திசெய்த அன்னமழையாகவும் நாகங்களுக்குக் காற்றாகவும் அஸுரர்களுக்கு ருத்ரிமாகவும் விகல்பித்து உதவுகிறார்.

(தொடரும்.)

அ. சங்கராசால்திரி,
சோழவந்தான்.

(அனுபவ ஸங்கீதம்) ஈசானம்.

(106-ம் பக்கத்தொடர்ச்சி)

அந்த மூன்று விதமான நாதங்களும் மூலாதாரத்திலிருந்து கிரஸு பரியந்தம் ஐந்துவிதமான நாமதேயங்களோடு தோன்றும். அவைகளின் பெயர்களாவன: மூலாதாரத்திலிருந்து ஹிருதய பரியந்தம் அதிஸூக்ஷ்ம மென்றும், ஸூக்ஷ்ம மென்றும், ஹிருதயத்திலிருந்து கண்டம்வரை, புஷ்டமென்றும், அதிபுஷ்டமென்றும், கண்டத்திலிருந்து கிரஸுவரை வியாபித்த வாக்கினால் பிரகாசிக்கின்ற நாதத்திற்கு க்ருத்ருமென்றும் பெயராகும். இந்த நாதங்கள்

ஐந்தாம் பரமசிவனுடைய, ஸத்யோஜாதம், வாமதேவம், தத்புருஷம், அகோரம், ஈசானம் என்ற ஐந்து முகங்களிலுமிருந்து உற்பத்தியானதாகக் காண சாஸ்திரங்களில் விளக்கப் பட்டுள்ளது. இவைகளில் யாக்யவல்கிய ஸ்மிருதிகளில் ஆதிப்பொருளான பரமசிவத்தினிடமிருந்து ஐந்துகருஹங்கள் உற்பத்தியானதாகவும் கூறப்பட்டுள்ளது. முக்கியமாக நாதசாஸ்திரத்திற்கும் ஜோதிச் சாஸ்திரத்திற்கும் அத்தியந்தம் ஸம்பந்த முள்ளதாகவும் பரமசிவத்தின் திருமுகங்களிலிருந்து உற்பத்தியான நாதங்களையே ஸ்வரங்களென்றும் கூறுவார்கள். ஆதியில் உற்பத்தியான ஸ்வரங்கள் ஐந்தே. அவ்வைந்து ஸ்வரங்களிலிருந்தும் வேறு இரண்டு ஸ்வரங்கள் உற்பத்தியாகி ஸரி கம ப த நி யென்ற ஏழுஸ்வரங்களாக நிகர்துவிலங்கின. ஐந்து கிர்ஹங்களில், சூரிய சந்திரர்களென்ற முக்கிய கிர்ஹங்களிலிருந்து சனி புதன் உற்பத்தியாகி ஏழுகிரகங்களாக ஆனது போல் ஸூரிய சந்திரஸ்தானங்களான, ஷுட்ஜ பஞ்சம ஸ்தானங்களிலிருந்து, கார்தார ரிஷபங்கள் என்ற ஸ்வரங்கள் இரண்டும் தோன்றின. ஸப்த ஸ்வரங்களிலிருந்து, பன்னிரண்டு வீடுகள் அமைந்திருக்கின்றன. அதுபோல் ஏழுகிர்ஹங்களுக்கும் பன்னிரண்டு வீடுகள் ஏற்பட்டிருக்கின்றன. ஸூரியனிடத்திற் தோன்றும் சாயாசத்தியான சந்திரனைப்போல் ஷுட்ஜ ஸ்வரத்தினிடமிருந்து பஞ்சமமென்ற சத்தியம்சமான ஸ்வரம் தோன்றும். இதைப்பற்றிய ஸ்வரோத்தபத்தி விஷயங்களை வெளியீடுவாம்.

(இன்னும்வரும்)

I. முத்தையா பாகவதர்,

ஸ்ரீ தியாகராஜஸங்கீத வித்யாலயம், மதுரை.

ம தி ப் பு ரை.

(1) “கம்பநாடர்”

இப்பெயர் புனைந்த மாதாந்த இராமாயண சஞ்சிகை காரைக்குடியினின்றும் குதிரோக்காரிவால் ஆவணியீ முதல் வெளிவந்து வுக்கின்றது. அது, தமிழகத்திற்கு நல்லிருந்தாக அமைந்துள்ளது. அவ்விருத்தினை ஒம்பவேண்டியது தமிழ் மக்களாவார் கடமை

யாம். அது நான்கு பகுதிகளாக இப்பொழுது பகுக்கப்பட்டுள்ளது. அப்பகுப்புக்கள் முதல் மலர் நீக்கலாக மற்றமலர்களில் தொடர்ந்து வருகின்றன. முதலாவது “கம்பநாடு வான்மீகரும்” இதில் அவ்விருவரும் கூறிய விஷயங்களைத்தம்முள் ஒத்திட்டுப்பார்த்தல் பொருத்தியுள்ளது. இத்தகைய விஷயங்களில் தமிழர்கள் ஆராயத்தொடங்குவது மிகவும் இன்றியமையாததொன்றும். இரண்டாவது “கம்பராமாயண ஆராய்ச்சி” இது தமிழர்கள், தங்கள் முன்னோர்கள் சரித்திரத்தைப் போற்றிவைக்கவில்லை என்னும் அபவாதச்சொல் நிகழாமற் பாதுகாக்கும் வழியாம். இதில் ஆசிரியர், தால் இவ்விரண்டைப்பற்றிய ஆராய்ச்சியும் செய்யப்பட்டுள்ளது. மூன்றாவது, “கம்பராமாயணக்கவி” இது, செய்யுள் திருத்தமாகவும், பொழிப்புரை குறிப்புரையுடனும் கூடி விளங்குவது. நான்காவது கம்பராமாயணவசனம்; இது கம்பராமாயணத்தின் கருத்தினை யாவருக்கும் எளியதில் விளக்குவது.

மேற்கூறிய நான்கு விஷயங்களையும் கூர்ந்து நோக்குவார்க்கு அவற்றைத்தமிழுலுக்கிற்குத்தவிய அதன் ஆசிரியர் மே. வே. கோவிந்தராஜையங்காரின் கல்வியறிவின் பெருமை நன்குவிளங்கும்.

இதன் ஐந்தாவது மலர் வெளிவந்துவிட்டது.

(இதன் வருடச்சந்தா ரு. 5—0—0 வேண்டுவோர் கம்பநாடாகாரியாலயம், காரைக்குடி, இராமநாதபுரம் ஜில்லா என்று எழுதிப்பெற்றுக்கொள்ளலாம்.)

(2) “நடிகள் நாயகமும் நான்கு தோழர்களும்” என்னும் புத்தகமும், “தாஜம்ஹால்” என்னும் புத்தகமும் நமது பார்வைக்கு வந்துள்ளன. இவை, பா. தாவுக்ஷா என்னும் மஹமதியபுலவரால் இயற்றப்பெற்றன. இவற்றின் நடை மிகவும் இலளிதமாயமைந்துள்ளது.

இவற்றுள், முதலது, இஸ்லாம் மார்க்கத்திற்கு ஆதிகர்த்தாவாகிய மஹம்மது நபியவர்களின் சரிதமாகும். இம்மஹம்மது நபியவர்கள் சரிதம் இதற்குமுன் தமிழில்செய்யுள் நடையாகச்சீரூப்பாணத்தில் அமைந்த கிடந்தது. அப்பாணத்தை எட்டையாபுரம் சமஸ்தான் வித்வானாய் விளங்கிய உமறுப்புலவர் என்னும் மஹம்மதியப்புலவர் இயற்றியுள்ளார். செய்யுள் நடையிலும், உரைநடையே பண்

டித பாமரஜனங்களாகிய இருதிறத்தாருக்கும் மிக்கநன்மை பயப்பதாம். “எச்சமயத்தோர் சொல்லும் திருஒழிய, நன்மைசெயல்” என்பவர்களின், பல மதங்களுக்கும் ஆசார்யர்களாய் விளங்கிய முன்னோர்களின் சொற்களும் செய்கைகளும் நன்மை பயந்து நிற்பனவாமாதலின், அவை மரணிடஜாதியிற்பிறந்த எத்திறத்தவர்க்கும் அறிவுறுத்தப்பட்டு அவர்கள் சொல்வழிச்செலுத்தப்படுவது மிகவும் அவசியமாக வேண்டப்படுவதாம். அவ்வகையில் தமிழிற்கு விருந்தளித்த தாவுக்ஷா அவர்களுக்குத் தமிழுலகம் நன்றிபாராட்டும் என்பதைத் “தமிழரசு” தெரிவிக்கின்றது.

(முதலது விலை 1—8—0 ரூபா ஆகும்.மற்றது விலை அறு 0—4—0 வேண்டுவோர் தாருல் இஸ்லாம் புஸ்தகசாலை, 16, 17 ஸக்கிண்டு லைன் பிச்சு, சென்னை என்று எழுதிப்பெறவும்.)

பத்திராசிரியர்.

பத்திரிகா அபிமானப் பரிபாலனக்கொடை.

மதுரை ஜில்லா பழநித் தாலுகா இடைய கோட்டை ஜமீந்தாரவர்களும் பரோபகார சிந்தையுடையவரும் தமிழ் ஆங்கிலமாகிய இருபாஷை வல்லுநரும் பண்டித சிரோமணிகட்குப் பரிசளிக்கும் பண்புடைக்கொடையாளருமாகிய மகா-நா-பூரீ ராஜமான்ய குமாரமுத்துவேங்கடாத்திரி நாயக்கரவர்கள் இத்தமிழரசுப் பத்திரிகை நிலைபெற்று நிலமிசைபுலாவமாயும் எமக்கதிக ஆக்கம் கொடுக்குமாயும் ரூ 10—0—0 மணியார்டர் மூலம் இனம் செய்துள்ளார்கள். இன்னும் வருஷத்தோறு மென்றாலும் உதவி செய்வதாகவும் வாக்களித்திருக்கின்றார்கள். தற்காலத்திலவர்கள் செய்தநன்றி ‘காலத்தினாற்செய்த நன்றி சிறிதெனினும், ஞாலத்தில் மாணப் பெரிது’ என்றும் தெய்வப்பலமைத் திருவள்ளுவர் குறளுக்கெகியமாக இருக்கின்றது. இவர்களைப்போன்ற ஜமீந்தார்கள் உதவி செய்ய முன் வருவார்களாயின் தமிழரசு ஓங்கிவளரு மென்பதிலையமில்லை.அன்னார்க்கு திரிகணங்களாலும் ஆயுள்விர்த்தி கல்வி செல்வ முண்டாவதாகப் பாடிவைப்படியைப் பரவுதும். பொறுப்பாளர்.

விடுகதை வினா:

எண்ணாருங் கலைஞான மெய்துகவி வாணரே

யெட்டெழுத் தாமொர் நூலின்

ஏகநா லெட்டக் கதமீ ரிரண்டிரண்

டெட்டடீ யிணையா நயில்

நண்ணிரண் டேழுட்டு வெற்றியைந் தாருபா

நன்னுமோ ரைந்து நான்கு

நவிலுமிரு நாலுபரு கல்விரண் டொன்றேழு

நாவிரண் டோர் கருமமாம்

வண்ணமுன் றேழுட்டு நடுவைந் திரண்டெட்டு

மறமிரண் டாதி வாளாம்

மருவே ழிரண்டுநான் கெட்டுமொரு தேயமாம்

மகிழ்முன்று நாலு மெட்டும்

கண்ணுறு மறிவாகு மைந்தொன்று மச்சமே

கமிரண் டெட்டு முத்தி

கவினுறு முள்ளத் தறிந்திதை யுரைத்திடிந்

கனதையுறு மிருமைக்கு மே.

வேம்பத்தூர், பி. பாஸ்கர்யார்.

பொது சமாசாரம்.

இம் மதுரைமாநகரில் சென்ற சில வாரங்களாகச் சில தொத்த விபாதிகள் பரவிவருகின்றன. யாரோ ஒருவருக்குப் பிளேக்கான, அதைப் பிரமாதமாகப் பிரஸ்தாபிக்க, இந்நகரே நடுங்குகிறது. இதற்கேற்பச் சோழவந்தானிலும் அவ்விபாதிபரவ, அவ்வூர்ஜனங்கள் பற்பல ஊர்களுக்குத் தத்தம் விடுகளைக் காவிசெய்து புறப்பட்டு விட்டனர். அன்னோரின் பெரும்பாலோரும் மதுரைமாநகர்க்கு வந்துள்ளதால், நகர்பரிபாலன சங்கத்தாருக்குக் ககாதார உத்யோகஸ்தரும், ஊரில் ஊசுருத்தல் (Enoculation) முதலிய ஏற்பாடுகள்செய்து வருகின்றனர். சோழவந்தான் ஹைஸ்கூலில் VI Form ஒழிய வருகின்றனர். சோழவந்தான் மூடப்பட்டு ஷை வகுப்பு இங்கு கருப்பட்டிச் சத்திரத்தில் நடந்து வருகின்றது. ஜனங்கள் ஆண்டவனருளைப் பெரிதுமவாவுகின்றனர்.

உள்ளூர், பொது சமாசாரம்.

சென்ற இரண்டுவருஷங்களாக இவ்வூர் வடக்கு ஆவணிமூல விதி ஜவுளிவியாபாரம் மகா-நா-ஸ்ரீ ஸ்ரீ. சங்கராபயணப்பர் அவர்கள் பத்திரத்தையுடன் நடத்திவரும் ஸ்ரீ தியாகராஜ மஹேஸ்வரம் நிகழும் ருத்ரோத்சாரிஸ்ரீ தைமீ 18௨ முதல் மூன்றுநாள் உத்ஸவமாக நடந்தேறியது. பிரதிதினமும் காலையில் வேதவேதாங்கபாராயண கோஷத்துடன் நடந்த பூஜாகாலத்தில் எல்லா பாகவதர்களும் தியாகராஜஸங்கீத வித்யாலயமாணக்கர்களும் ஸன்னிதானத்தில் கிர்த்தனங்கள் பாடினார்கள். ஹரிசேசனல்லூர் பிரம்மஸ்ரீ முத்தப்பா பாகவதர் அவர்கள் அருமைபான தூற்றுக்கணக்கான கிர்த்தனங்களுடன் ஸ்ரீ ஸ்வாமிகளின் சரித்திரத்தை ரஸபாவபுஷ்டியுடன் கதாரூபமாக நடத்தினார்கள். தற்காலம் சென்னையிலிருக்கும் தஞ்சை கருத்தட்டாங்குடி பிரம்மஸ்ரீ வசிஷ்ட பாரதி அவர்கள், “கம்பராமாயணம் கணையாழிகொடுத்தகட்டம்” கதாப்பிரசங்கஞ் செய்தார்கள். திருவிசனல்லூர் பிரம்மஸ்ரீ ராமஸாமிசாஸ்திரிகள் அவர்கள் சுருதிலயஸங்கீத விகடவித்யாப்பிரகடனஞ் செய்தார்கள். சிவவணஞ் செய்ய வந்த ஜனக்கூட்டம் அபரிமிதமாக விருந்தாலும் ஒவ்வொருவரும் வேறு ஆஸத்தியில்லாமல் அமைதியாகவிருந்து சிவவணஞ்செய்யும் போது சபைசிக்கிரார்ப்பிதம்போலவே யிருந்தது. பூஜாகாலத்திலும் வீதிப்பிரதக்ஷணகாலத்திலும் மதுரை நாகஸ்வரவித்வான் பொன்னுசாமி பிள்ளையின் குமாரன் நடேசனும், சிவகிரி நாகஸ்வரவித்வான் செல்லையாவும் அற்புதமாய் நாகஸ்வரம் வாசித்தார்கள்.

(ஒரு நிகுபர் எழுதுகிறார்.)

ஓர் பெரியார் மாணம்.

மதுரை:—இராமேஸ்வரந்தேவஸ்தானச் சமஸ்கிருதக்கல்லூரீத் தலைவராயிருந்த, சமஸ்கிருதப் பண்டிதரும், தமிழில் விற்பன்னரும், ஆங்கிலத்திலுத்தேர்ச்சி பெற்றவருமான ஸ்ரீ கிருஷ்ணமாச்சாரியா அவர்கள் நிகழும் உருத்ரோத்சாரிஸ்ரீ தைமீ 28௨ பிற்பகல் மூன்று மணிக்குப் பரமபதமடைந்தனர். இன்னொரையிழந்தது உலகம் வருந்தத்தக்கதாயிருக்கிறது. தலைவரைத் துறந்து வருந்துமவரில்லத்தார்க்கு இதனால் என் அனுதாபத்தைத் தெரிவித்துக்கொள்கிறேன்.

பி. பாஸ்கரம்மாள்.

END OF
ISSUE